



दिनतिज किरण

त्वदीय पाद पंकजम् नमामि देवी नर्मदे

नर्मदापुरम् संभाग सीहोर जिले एवं जबलपुर से एक साथ प्रकाशित एकमात्र समाचार-पत्र

प्रेरणापुंज -विचित्र कुमार सिन्हा

वर्ष-31 अंक-78

नर्मदापुरम् (होशंगाबाद) गुरुवार 01 मई 2025

पृष्ठ-8 मूल्य -1 रुपये

सम्पादक- कृष्णकान्त सक्सेना

पाकिस्तान ने फिर किया संघर्ष विराम का उल्लंघन, एलओसी पर कई जगह फायरिंग, सेना ने की जवाबी कार्रवाई




नई दिल्ली, (आरएनएस)। पाकिस्तानी सेना नियंत्रण रेखा पर बार-बार संघर्ष विराम का उल्लंघन कर रही है। 29-30 अप्रैल की रात को भी पाकिस्तानी सेना ने एक बार फिर संघर्ष विराम का उल्लंघन करते हुए नियंत्रण रेखा के उस पार से भारतीय इलाकों में गोलीबारी की है। भारतीय सेना के मुताबिक 29-30 अप्रैल की रात को पाकिस्तानी सेना की चौकियों ने केंद्र शासित प्रदेश जम्मू और कश्मीर के नौशेरा, सुंदरबनी और अखनूर सेक्टरों के सामने नियंत्रण रेखा के पार से फायरिंग की। पाकिस्तानी सेना द्वारा यह फायरिंग बिना किसी उकसावे के की गई है। फायरिंग के लिए छोटे हथियारों का इस्तेमाल किया गया। भारतीय सेना के जवानों ने बिना देरी किए तेजी से इस फायरिंग का जवाब दिया। गौरतलब है कि पाकिस्तान की सैन्य चौकियों से पिछले 6 दिनों से फायरिंग की जा रही है। नौशेरा, सुंदरबनी और अखनूर सेक्टरों के अलावा पाकिस्तानी सेना ने कई अन्य स्थानों पर भी गोलीबारी की है। सेना के अनुसार पाकिस्तानी सेना द्वारा 29-30 अप्रैल की रात को ही नियंत्रण रेखा के पार से बारामूला और कुपवाड़ा जिलों में भी गोलीबारी की गई। पाकिस्तानी सैन्य चौकियों द्वारा परगवाल सेक्टर में भी अंतरराष्ट्रीय सीमा के पार बिना उकसावे के छोटे हथियारों से गोलीबारी की गई है। भारतीय सेना के जवानों ने इन सभी स्थानों पर पाकिस्तान को उचित व करारा जवाब दिया है। सेना के मुताबिक 28-29 अप्रैल की रात को भी पाकिस्तानी सेना ने कुपवाड़ा और बारामूला जिलों के साथ-साथ अखनूर सेक्टर में नियंत्रण रेखा के पार से बिना

उकसावे के गोलीबारी की थी। भारतीय सेना ने इस उकसावे का तुरंत और प्रभावी जवाब दिया था। वहीं इससे पहले 27-28 अप्रैल की रात को भी पाकिस्तान की सेना ने नियंत्रण रेखा के पार से गोलाबारी की थी। जहां एक ओर कुपवाड़ा और बारामूला व अखनूर सेक्टर में नियंत्रण रेखा के उस पार से फायरिंग की गई, वहीं पुंछ के सीमावर्ती इलाकों में फायरिंग की गई थी। दरअसल पहलगाम में हुए आतंकी हमले के बाद बोते शुक्रवार से ही पाकिस्तानी सैन्य चौकियों से फायरिंग की जा रही है।

ज्ञात हो कि मंगलवार को प्रधानमंत्री नरेंद्र मोदी ने रक्षा मंत्री, तीनों सेनाओं के प्रमुखों, चीफ ऑफ डिफेंस स्टाफ व राष्ट्रीय सुरक्षा सलाहकार के साथ एक महत्वपूर्ण बैठक की थी। सरकार ने सेना को स्थिति से निपटने के लिए खुली छूट दी है।

भारत के मुंहतोड़ जवाब से डरी पाकिस्तानी फौज, पोस्ट छोड़कर भागे; झंडे भी हटाए

श्रीनगर (आरएनएस)। जम्मू-कश्मीर में नियंत्रण रेखा (LoC) पर इस समय स्थिति बेहद तनावपूर्ण है। पाकिस्तान की ओर से लगातार हो रहे सीजफायर उल्लंघन का भारतीय सेना पूरी ताकत से मुंहतोड़ जवाब दे रही है, जिससे पाकिस्तानी फौज में भारी खोफ देखा जा रहा है। भारतीय सेना की जवाबी कार्रवाई की तीव्रता का आलम यह है कि सामने आई जानकारी के मुताबिक, पाकिस्तानी सैनिक अपनी अग्रिम चौकियों को छोड़कर भाग खड़े हुए हैं। बताया जा रहा है कि भारतीय कार्रवाई से घबराए पाकिस्तानी फौजियों ने न सिर्फ अपनी पोस्टें खाली कर दी हैं, बल्कि उन्होंने अपनी चौकियों से पाकिस्तानी झंडे तक हटा लिए हैं। LoC के साथ-साथ अंतरराष्ट्रीय सीमा पर भी पाकिस्तानी रेंजर्स ने अपनी पोस्टों से झंडे उतार लिए हैं। सुरक्षा सूत्रों के अनुसार, यह स्पष्ट संकेत है कि पाकिस्तानी पक्ष भारतीय सेना के आक्रामक रुख और कार्रवाई से घुरी तरह डरा हुआ है। नियंत्रण रेखा पर कई सेक्टरों में इस समय भीषण गोलीबारी जारी है।




अक्षय तृतीया के अवसर पर यमुनोत्री धाम के कपाट खुलने के दौरान का सामान्य दृश्य.

दर्दनाक हादसा : होटल में लगी भीषण आग, 14 लोग जिंदा

कोलकाता (आरएनएस)। कोलकाता के बड़ा बाजार स्थित टीम ने लोगों को बचाने के लिए रेस्क्यू ऑपरेशन शुरू किया। एक होटल में लगी भीषण आग की चपेट में आने से 14 लोगों की मौत हो गई, जबकि कई लोगों को रेस्क्यू कर लिया गया। यह घटना मंगलवार देर रात की है। कोलकाता के बड़ा बाजार के मछुआ फल मंडी स्थित ऋतुराज होटल में अचानक आग लगी थी। यह आग इतनी भीषण थी कि इसने कुछ ही देर में पूरे होटल को अपनी चपेट में ले लिया और होटल के अंदर धुआं भर गया। इस दौरान होटल में मौजूद कुछ लोग अपनी जान बचाने के लिए इधर-उधर भागने लगे। हालांकि, धुएँ की वजह से कई लोग होटल के अंदर ही फँस गए। घटना की जानकारी मिलते ही मौके पर पहुंची दमकल की फायर ब्रिगेड की टीम को दीवार तोड़कर होटल के अंदर घुसना पड़ा, लेकिन आग की चपेट में आने से 14 लोगों की जान चली गई। इसके अलावा, कई लोगों का रेस्क्यू कर लिया गया। प्रत्यक्षदर्शियों के मुताबिक होटल में आग मंगलवार देर रात करीब 9 बजे के आसपास लगी थी। आग लगने के कारणों का अब तक कुछ पता नहीं चल पाया है। इस मामले में अभी तक कोई आधिकारिक बयान नहीं दिया गया है। इस बीच, पश्चिम बंगाल के भाजपा नेता दिलीप घोष ने इस घटना पर दुख जताया। उन्होंने मीडिया से बात करते हुए प्रदेश सरकार पर भ्रष्टाचार का आरोप लगाया।

अक्षय तृतीया पर चारधाम यात्रा का श्रीगणेश : गंगोत्री-यमुनोत्री के कपाट खुले; केदारनाथ के 2 और बद्रीनाथ के 4 मई को खुलेंगे



हरिद्वार (आरएनएस)। अक्षय तृतीया के पावन अवसर पर चारधाम यात्रा 2025 की विधिवत शुरुआत हो गई है। आज गंगोत्री और यमुनोत्री धाम के कपाट श्रद्धालुओं के लिए खोल दिए गए। गंगा की डोली गंगोत्री पहुंच चुकी है और वहां 10:57 बजे कपाट खोले गए। वहीं यमुनोत्री धाम के कपाट सुबह 11:55 बजे खोले गए। दोनों धामों में विधि-विधान से पूजा-अर्चना की गई और गंगोत्री में हेलिकॉप्टर से पुष्पवर्षा की हुई। उत्तराखंड के मुख्यमंत्री पुष्कर सिंह धामी स्वयं गंगोत्री धाम पहुंचे और पूजा में भाग लिया। यहां करीब 1,000 से ज्यादा श्रद्धालु पहले दिन

उपस्थित रहे, जबकि यमुनोत्री में पहले ही दिन 10,000 से अधिक श्रद्धालुओं के पहुंचने की उम्मीद है। चारधाम यात्रा के दो अन्य धामों—केदारनाथ के कपाट 2 मई को और बद्रीनाथ के कपाट 4 मई को खोले जाएंगे। पिछले साल भारी बारिश और भूस्खलन की वजह से केदारनाथ यात्रा 15 दिनों तक बाधित रही थी, इसके बावजूद 48.11 लाख श्रद्धालुओं ने दर्शन किए थे।

सिर्फ एक को मारेंगे जो एक लाख के बराबर होगा, लॉरेंस बिश्नोई गैंग की पाकिस्तान को धमकी; टारगेट पर ये आतंकी

नई दिल्ली (आरएनएस)। जम्मू-कश्मीर के पहलगाम में हुए आतंकी हमले के बाद अब कुख्यात गैंगस्टर लॉरेंस बिश्नोई गैंग ने इस हमले का बदला लेने की धमकी दी है। सोशल मीडिया पर एक पोस्ट तेजी से वायरल हो रहा है, जिसमें गैंग ने पाकिस्तान में घुसकर 'एक लाख के बराबर' व्यक्ति को मारने की बात कही है। वायरल पोस्ट में कहा गया है, पहलगाम हमले में बेगुनाह लोगों की हत्या का जवाब देने के लिए हम पाकिस्तान में घुसकर एक ऐसे आदमी को मारेंगे, जो एक लाख के बराबर होगा। इस पोस्ट के साथ आतंकी संगठन लश्कर-ए-तैयबा के सरगना हाफिज सईद की तस्वीर भी लगाई गई है, जिस पर क्रॉस (काट-मार्क) का निशान बना हुआ है। यह सीधे तौर पर हाफिज सईद को निशाना बनाने की धमकी मानी जा रही है।

सामूहिक विवाह सामाजिक सुधार का है महत्वपूर्ण कदम: मुख्यमंत्री डॉ.यादव

मुख्यमंत्री ने ग्राम दाउदखेड़ी में सामूहिक विवाह सम्मेलन में शामिल होकर 70 नव-दम्पतियों को दिया आशीर्वाद



भोपाल (आरएनएस)। मुख्यमंत्री डॉ. मोहन यादव ने देश एवं प्रदेशवासियों को परशुराम जयंती की शुभकामनाएं देते हुए कहा कि प्रधानमंत्री नरेंद्र मोदी द्वारा श्री महाकाल महालोक कॉरिडोर की सीमागत के बाद से उज्जैन विकास के नित नए आयाम स्थापित किए हैं। उज्जैन को धर्म और धार्मिक पर्यटन का मुख्य केन्द्र बनाया जा रहा है। धर्म ही समाज को एक सूत्र में पिरोता है। सामूहिक विवाह का

आयोजन सामाजिक सुधार का महत्वपूर्ण कदम है। मुख्यमंत्री डॉ. यादव दाउदखेड़ी में आयोजित सामूहिक विवाह समारोह को संबोधित कर रहे थे। मुख्यमंत्री डॉ. यादव ने कहा कि विवाह का आयोजन सामूहिक रूप से करने से मितव्ययिता आती है और वैवाहिक कार्यक्रम के लिए अनावश्यक कर्ज का बोझ नहीं पड़ता है। सामूहिक विवाह कार्यक्रम में प्रत्येक वधु को 49 हजार रुपये एवं आयोजनकर्ता निकाय को प्रति कन्या 6 हजार रुपये प्रदान किये जा रहे हैं। मुख्यमंत्री कन्या विवाह/निकाह योजना हुई एक वरदान साबित मुख्यमंत्री डॉ. यादव ने त्रिकालदर्शी महामृत्युंजय बाबा श्री महाकाल को दंडवत प्रणाम करते हुए कहा कि अक्षय तृतीया के पुण्य अवसर पर आज प्रदेश में विभिन्न स्थानों पर सामूहिक विवाह कार्यक्रमों का आयोजन किया जा रहा है। उन्होंने कहा कि एक समय था जब परिवार को कन्याओं का विवाह बेटी के लिए माता-पिता के कर्ज में डूब जाया करते थे। बेटी के जन्म के साथ ही उसकी शादी की चिंता सताने लगती थी, लेकिन अब सरकार बेटियों का कन्यादान कर रही है। माता-पिता अब बेटियों के जन्म पर उदास नहीं होते, बधाई गीत गाते हैं।

जातिगत जनगणना सबका साथ, सबका विकास और सबके कल्याण के लिए - केन्द्रीय कृषि मंत्री श्री चौहान -सोनिया गांधी, मनमोहन सिंह ने जातिगत जनगणना क्यों नहीं करवाई



भोपाल (ए)। भारतीय जनता पार्टी के वरिष्ठ नेता एवं केन्द्रीय कृषि और ग्रामीण विकास मंत्री शिवराज सिंह चौहान ने बुधवार को भाजपा प्रदेश कार्यालय में पत्रकार वार्ता को संबोधित करते हुए जातिगत जनगणना के फैसले को लेकर कहा कि, ये सबका साथ, सबका विकास और सबके कल्याण के लिए की जाएगी। मैं जातिगत जनगणना कराने को लेकर प्रधानमंत्री नरेंद्र मोदी को धन्यवाद देता हूँ। ये जाति की राजनीति नहीं है, सुशासन की आधारभूत नींव है, समाज के हर वर्ग को न्याय देने का प्रयास है, जो पूरे पारदर्शी तरीके से जमीन पर उतारा जाएगा। उन्होंने कहा कि, राष्ट्र और समाज के व्यापक हित में जातिगत जनगणना का उपयोग किया जाएगा। वहीं इस दौरान शिवराज सिंह चौहान ने कांग्रेस पर निशाना साधते हुए कहा कि, कांग्रेस जब सत्ता में रहती है तो काम नहीं करती है, और जब विपक्ष में आती है तो जातिगत जनगणना जैसी मांग करती है। हाथी के दांत दिखाने के और, खाने के और हैं केन्द्रीय मंत्री शिवराज सिंह चौहान ने कहा कि, आज कांग्रेस और इंडी गठबंधन के नेताओं में श्रेय लेने की होड़ लगी हुई है। मैं राहुल गांधी से पूछना चाहता हूँ कि, वर्षों तक देश में कांग्रेस की सरकारें रही, इतने सालों तक जातिगत जनगणना क्यों नहीं हुई..? उनके पहले प्रधानमंत्री स्वर्गीय पंडित जवाहर लाल नेहरू ने मुख्यमंत्रियों को लिखे पत्र में कहा था कि, वह जाति के आधार पर आरक्षण के भी विरोधी हैं।



दर्दनाक हादसा : नरसिम्हा स्वामी मंदिर के चंदनोत्सव में दीवार गिरी; 8 लोगों की मौत-4 घायल



विशाखापत्तनम(आरएनएस)। श्री वरहलक्ष्मी नरसिम्हा स्वामी मंदिर में बुधवार तड़के चंदनोत्सव उत्सव के दौरान एक अस्थायी ढांचे का 20 फुट लंबा हिस्सा गिर गया, जिससे 8 श्रद्धालुओं की मौके पर मौत हो गई, जबकि 4 अन्य घायल हो गए। हादसा करीब सुबह 2:30 बजे हुआ जब भारी बारिश हो रही थी राज्य आपदा प्रतिक्रिया बल (SDRF) और राष्ट्रीय आपदा प्रतिक्रिया बल (NDRF) ने तत्काल घटनास्थल पर पहुंचकर राहत व बचाव अभियान शुरू किया। फिलहाल मलबा हटा दिया गया है और सभी घायलों को अस्पताल भेजा गया है। आंध्र प्रदेश की गृह एवं आपदा प्रबंधन मंत्री वांगलापुडी अनिता मौके पर पहुंचीं और घटना को दुर्भाग्यपूर्ण बताया। धर्मस्व विभाग के प्रमुख सचिव विनय चैन ने कहा कि हादसे के कारणों की जांच की जा रही है, लेकिन प्रथम दृष्टया भारी बारिश को जिम्मेदार माना जा रहा है।

पाकिस्तान समर्थक नारे लगाने के आरोप में मजदूर की पीट-पीटकर हत्या, 20 लोग गिरफ्तार

मंगलुरु (आरएनएस)। जम्मू-कश्मीर के पहलगाम में हुए जघन्य आतंकी हमले और देशभर में फैले गुस्से के माहौल के बीच कर्नाटक के मंगलुरु जिले से एक विचलित करने वाली घटना सामने आई है। यहां पाकिस्तान जिंदाबाद के नारे लगाने के आरोप में भीड़ ने एक दिहाड़ी मजदूर की पीट-पीटकर हत्या कर दी। इस मामले में पुलिस ने कार्रवाई करते हुए अब तक 20 लोगों को गिरफ्तार किया है।

पुलिस ने बुधवार को बताया कि मृतक की पहचान केरल के वायनाड निवासी अशराफ (Ashraf) के रूप में हुई है। अशराफ मंगलुरु में मजदूरी का काम करता था। पुलिस ने इस हत्या के संबंध में अब तक 20 आरोपियों को गिरफ्तार कर लिया है और उनसे पूछताछ की जा रही है, जबकि इस घटना में शामिल अन्य 5 आरोपियों की तलाश जारी है।

यह घटना बोते रविवार की शाम करीब 5:30 बजे उस अज्ञात शव मिलने की सूचना मिली। शुरुआती तौर पर शव पर कोई बाहरी चोट का निशान नहीं दिख रहा था, जिसके चलते पुलिस ने शुरुआत में अप्राकृतिक मौत का मामला दर्ज किया था और शव को पोस्टमार्टम के लिए वेनलॉक जिला अस्पताल भेजा गया था। कुलशेखर निवासी दीपक कुमार ने इस मामले में पुलिस में शिकायत दर्ज कराई थी।

पुलिस ने घटना स्थल से मिले सुरागों और सोशल मीडिया पर साझा किए गए तस्वीरों और वीडियो के आधार पर

आरोपियों की पहचान की और उनकी धरपकड़ शुरू की। पुलिस की शुरुआती जांच और आरोपियों से पूछताछ में सामने आया है कि क्रिकेट मैच देखने के दौरान अशराफ ने कथित तौर पर पाकिस्तान के समर्थन में नारे लगाए थे।

राष्ट्रीय सुरक्षा सलाहकार बोर्ड का नए सिरे से गठन, पूर्व राँ चीफ बने चेयरमैन

नई दिल्ली (आरएनएस)। केंद्र सरकार ने राष्ट्रीय सुरक्षा सलाहकार बोर्ड का नए सिरे से गठन किया है। पूर्व राँ चीफ आलोक जोशी को इसका चेयरमैन बनाया गया है। पूर्व पश्चिमी वायु सेना कमांडर एयर मार्शल पीएम सिन्हा, पूर्व दक्षिणी सेना कमांडर लेफ्टिनेंट जनरल एके सिंह और रियर एडमिरल मोट्टी खन्ना सैन्य सेवाओं से सेवानिवृत्त अधिकारियों को इस बोर्ड में शामिल किया गया है। राजीव रंजन वर्मा और मनमोहन सिंह भारतीय पुलिस सेवा से सेवानिवृत्त दो सदस्य हैं। बी वेंकटेश वर्मा सात सदस्यीय बोर्ड में सेवानिवृत्त आईएफएस हैं। जोशी ने 2012 से 2014 तक राँ के प्रमुख के रूप में काम किया था। खुफिया क्षेत्र में उनकी विशेषज्ञता को खूब सराहा जाता है। उनकी अगुवाई में बोर्ड का मुख्य काम सरकार को सलाह देना है। इसके साथ यह बोर्ड आतंकवाद, साइबर सुरक्षा और सीमा सुरक्षा जैसे मुद्दों पर अपनी राय दे सकता है।

नई मुसीबत में मनीष सिसोदिया और सत्येंद्र जैन, 2000 करोड़ के घोटाले में एससीबी ने दर्ज की एफआईआर

नई दिल्ली (आरएनएस)। कथित शराब नीति घोटाले और मनी लॉन्ड्रिंग मामले में लंबे समय तक जेल में रहने के बाद जमानत पर चल रहे दिल्ली के पूर्व मुख्यमंत्री मनीष सिसोदिया और पूर्व स्वास्थ्य मंत्री सत्येंद्र जैन की मुश्किलें कम होने का नाम नहीं ले रही हैं। आम आदमी पार्टी (AAP) के इन दोनों वरिष्ठ नेताओं पर अब सरकारी स्कूलों में नए क्लासरूम के निर्माण से जुड़े कथित घोटाले को लेकर नया केस दर्ज किया गया है। दिल्ली सरकार की भ्रष्टाचार निरोधक शाखा (ACB) इस मामले में 2000 करोड़ रुपये के घोटाले का आरोप लगाया है और तत्कालीन शिक्षा मंत्री मनीष सिसोदिया और पीडब्ल्यूडी मंत्री रहे सत्येंद्र जैन के खिलाफ भ्रष्टाचार निवारण अधिनियम के तहत मामला दर्ज किया है।

एससीबी की ओर से जारी बयान में कहा गया है कि दिल्ली में आम आदमी पार्टी सरकार के कार्यकाल के दौरान कुल 12,748 कक्षाओं और भवनों के निर्माण में लगभग 2,000 करोड़ रुपये का एक बड़ा घोटाला सामने आया है। एससीबी का आरोप है कि 75 साल तक चलने वाली आरसीसी (Reinforced Cement Concrete) कक्षाओं के निर्माण के समान लागत पर केवल 30 साल की अनुमानित उम्र वाली अर्ध-स्थायी संरचना (Semi-Permanent Structure - SPS) वाली कक्षाओं का निर्माण किया गया। एससीबी का दावा है कि SPS निर्माण अपनाने से स्पष्ट रूप से कोई वित्तीय लाभ नहीं हुआ, बल्कि लागत अनावश्यक रूप से बढ़ाई गई।

गढ़ा बावली में जन सहभागिता से हुई साफ-सफाई



जबलपुर (आरएनएस)। मध्यप्रदेश जन अभियान परिषद् द्वारा जल गंगा संवर्द्धन अभियान अंतर्गत विभिन्न आयामों पर गतिविधियों का आयोजन किया जा रहा है। इसी क्रम में आज जबलपुर सेक्टर क्रमांक 1 जबलपुर नवांकुर संस्था रचना बाल कल्याण समिति अध्यक्ष आशीष व्यास, शशि रमन स्वामी के संयोजन द्वारा मध्य प्रदेश जन अभियान परिषद के निर्देशानुसार नवांकुर संस्था के द्वारा आज गढ़ा बावली में जल गंगा संवर्धन अभियान अंतर्गत बावड़ी कार्यक्रम का आयोजन किया गया। कार्यक्रम में विकासखण्ड समन्वयक द्वारा उपस्थित समस्त वाई वासियों को जल संरक्षण, जल के दुरुपयोग

से होने वाले भीषण जल संकटों, गिरते भूजल से होने वाली परेशानियों से सभी को जागरुक करते हुए स्थानीय गढ़ा बावली की साफ-सफाई स्वच्छता कार्यक्रम स्थानीय जनसमुदाय के साथ मिलकर श्रमदान से किया गया। सभी उपस्थित लोगों को स्वच्छता एवं जल संरक्षण के लिए शपथ दिलाई।

कार्यक्रम में जिला समन्वयक श्री प्रदीप तिवारी विकासखण्ड समन्वयक श्री विनायक वडनेरकर, राजेश पटेल, मनीष, रिंकु, धर्मेन्द्र संदीप रजक, प्रस्फुटन समिति सदस्य अन्य जन की उपस्थिति में कार्यक्रम संपन्न किया गया।

रीवा में अचानक आई बारिश से मंडी में रखे गेहूं भीगे, किसानों को हुआ नुकसान

रीवां (आरएनएस)। रीवा जिले में बुधवार दोपहर 3 बजे से तेज बारिश हुई, जो लगभग आधे घंटे तक चली. हालांकि लोगों ने गर्मी में राहत की सांस ली, लेकिन मंडी में खुले में रखे गेहूं भीग गए, जिससे किसानों को नुकसान की आशंका है.

रीवा में पिछले दो दिनों से मौसम का मिजाज बदला हुआ था. कभी धूप कभी छांव, लेकिन बुधवार दोपहर 3 से तेज बारिश का दौर जारी हो गया, जो लगभग आधे घंटे तक चलता रहा. इसके चलते शहरों में रहने वाले लोगों ने राहत की सांस ली. वहीं, गांव में अपरा-तपरी का माहौल बन गया. सबसे बुरा हाल मंडी में नजर आया, जहां गेहूं की खरीदारी का दौर जारी है.

गेहूं खुले में रखे हैं, जिससे गेहूं काफ़ी भीग गया. हालांकि प्रशासन गेहूं को भीगने से रोकने के प्रयास में भी जुटा नजर आया. किसान भी मानते हैं, इस बारिश से कोई बहुत नुकसान नहीं होगा, लेकिन अगर दोबारा बारिश हुई तो गेहूं बेकार हो जाएगा, फ़िर वह केवल मवेशियों के काम ही आएगा.

इंदौरवासियों को स्वच्छता अभियान को मिली नई ऊर्जा

इंदौर (आरएनएस)। नगर निगम इंदौर के स्वच्छता अभियान को और अधिक प्रभावी और पर्यावरण अनुकूल बनाने के उद्देश्य से आज एक ऐतिहासिक कदम उठाया गया। कैबिनेट मंत्री श्री कैलाश विजयवर्गीय, जल संसाधन मंत्री श्री तुलसीराम सिलावट, सांसद श्री शंकर लालबानी, महापौर श्री पुष्पमित्र भार्गव, नगर भाजपा अध्यक्ष श्री सुमित मिश्रा, विधायक श्री महेंद्र हर्दिया सहित अन्य जनप्रतिनिधियों एवं नागरिकों की उपस्थिति में राजवाड़ा परिसर से 100 इलेक्ट्रिक डोर-टू-डोर कचरा संग्रहण वाहन और 6 सोलर चलित पानी के टैंकर शहरवासियों को समर्पित किए गए।

अंधड़ में गिरा महापौर और निगम टीम का धन्यवाद होर्डिंग, डर डर कर सिग्नल पार करते रहे राहगीर



इन्दौर (ए) शहर में आज अचानक से मौसम के बदलाव के साथ चली धूलभरी आंधी में शहर के प्रमुख चौराहों पर लगे राहगीरों को छांव देने वाले शेड ने

छात्राओं को बैड टच करता था टीचर,डर से डेढ़ महीने से स्कूल नहीं गए

दतिया (आरएनएस)। चक्र रामसागर गांव स्थित सरकारी स्कूल के टीचर पर छात्राओं के साथ बैड टच के गंभीर आरोप लगे हैं। ग्रामीणों और पेरेंट्स का कहना है कि शिक्षक मंजूर खान लड़कियों को क्लासरूम में घंटों बंद रखता था उन्हें गलत ढंग से छूता था और चुप रहने की एवज में कपड़े, कॉस्मेटिक्स और अंडर गार्मेंट्स देता था। शिकायत के बाद जांच के लिए पहुंची एसडीएम को टीम को पता चला टीचर की गंदी हरकत के चलते यहां बच्चे डेढ़ महीने से स्कूल ही नहीं आ रहे हैं।मंगलवार को एसडीएम संतोष तिवारी, सिविल लाइन्स पुलिस और शिक्षा विभाग की टीम जांच के लिए स्कूल पहुंची। टीचर मंजूर खान मौके पर मौजूद नहीं था। जांच के दौरान टीम को स्कूल में कपड़े, चप्पल, कॉस्मेटिक्स आइटम के कुछ बॉक्स मिले हैं, जो शिक्षक मंजूर खान के नाम पर थे। सभी को जब््त कर लिया गया है।एक छात्रा ने अपने बयान में कहा कि टीचर मंजूर खान उन्हें गलत ढंग से टच करते थे। कई चीजें भी दिया करते थे। एक छात्र ने बताया कि स्कूल में लड़कियों को लिफ्टिक और ब्यूटी आइटम दिए जाते थे। इससे माहौल गंदा रहता था पूरे मामले की लेकर दतिया एसडीएम संतोष तिवारी ने बताया कि मामले की जांच की जा रही है। ग्रामीणों और छात्रों के बयान लिए गए हैं।

रीवा में बड़ा सड़क हादसा: बारातियों से भरी बस खाई में गिरी, दर्जन भर यात्री घायल

रीवां (आरएनएस)। रीवा शहर के चोरहाटा थाना क्षेत्र के अंतर्गत दुआरी स्थित बनकुड़िया बाईपास से बड़ी खबर सामने आई है. ग्राम धवैया से शहडोल जा रही बारातियों से भरी एक यात्री बस अनियंत्रित होकर पलट गई और सड़क से नीचे खाई में जा गिरी. हादसे में दर्जन भर बारातियों को चोटें आई हैं। घटनास्थल पर पहुंची चोरहाटा पुलिस ने चार से पांच एंबुलेंस मंगवाई और घायलों को तत्काल रीवा के संजय गांधी अस्पताल भेजा। इस हादसे में दर्जन भर यात्री घायल हुए हैं, जिसमे दो की हालत गम्भीर बताई गई है बस में कुल 70 लोग सवार थे बस पूरी तरह से बारातियों से भरी हुई थी.

इंदौर पुलिस कमिश्नर के दिशा निर्देशन में, पुलिस थाना एरोइम की अनोखी पहल

इंदौर (आरएनएस)। *थाना एरोइम अंतर्गत कुछ दिनों पहले छोटा बांगड़दा में हुई पत्थरबाजी को लेकर, पुलिस कमिश्नर इंदौर श्री संतोष कुमार सिंह द्वारा बदमाशों व असामाजिक तत्वों को दी गई अनोखी सजा* *पत्थरबाजों से 3-3 प्रतियों में भराये गए डॉजियर फ़ॉर्म, जिसे अपराधी स्वयं भर रहे अपने हाथो से एक भी गलती होने पर पुनः शुरू से भराये जा रहे डॉजियर फ़ॉर्म**डॉजियर में आधार कार्ड से लेकर मोबाइल फ़ोन और बैंक अकाउंट की भी ली जा रही पूरी जानकारी* पुनः घटना करने पर बैंक अकाउंट होगा सील ।*

भीषण गर्मी में फिर पानी को तरसेगा इंदौर... 17 टंकियां रहेंगी खाली

इंदौर (आरएनएस)। इंदौर में आज मौसम का सबसे गर्म दिन रहा और पारा 42 डिग्री के पार पहुंच गया... वहीं इस भीषण गर्मी में इंदौर को कल पानी की किल्लत का सामना करना पड़ेगा... दरअसल, नर्मदा के पहले और दूसरे चरण के सभी पम्प कल दोपहर ढाई बजे तक बंद रखे जाएंगे, क्योंकि ग्राम मेड के पास लाइन लीकेज में सुधार का कार्य होना है... यानी तब तक इंदौर की करीब 17 टंकियां खाली रहेंगी...

जिसी हाट मैदान, महाराणा प्रताप नगर, बाणगंगा, कुशावह मोहल्ला, नरवल, अगरवती, स्कीम नं. 103, अन्नपूर्णा, भक्त प्रह्लाद, एम् ओ जी लाइन, राज मोहल्ला, छत्रीबाग, सदर बाज़ार, सुभाष चौक, गांधी हाल, लोकमान्य नगर, द्रविण नगर की टंकियां खाली रहेंगी..!

जिला सहकारी बैंक में चोरी

टीकमगढ़ (आरएनएस)। बदेवगढ़ स्थित जिला सहकारी केंद्रीय बैंक में चोरी की वारदात सामने आई है। बैंक के शाखा प्रबंधक राकेश कुमार गंगेले ने इस संबंध में थाने में शिकायत दर्ज कराई है। शाखा प्रबंधक ने बताया कि जब वे मंगलवार सुबह 10 बजे बैंक पहुंचे, तो बैंक का मुख्य द्वार और दूसरा गेट ताले से बंद था। अंदर जाने पर उन्होंने पाया कि शाखा प्रबंधक कक्ष का ताला टूटा हुआ था। रिफाईंड कक्ष और तिजोरी कक्ष के ताले भी टूटे मिले। तिजोरी की भी नुकसान पहुंचाया गया था।वोर स्टोर रूम से 70 हजार रुपए की कीमत की गनमैन की बंदूक ले गए। साथ ही प्रबंधक कक्ष से कंप्यूटर सर्वर, राउटर, कनेक्टर और सीसीटीवी कैमरे का डीवीआर भी चोरी कर लिया।

व्यापार समाचार

एटीएम से कैश निकालना होगा महंगा, इस दिन से बढ़ जाएंगे चार्ज; जानिए नई दरें

नई दिल्ली (आरएनएस)। अगर आप अक्सर अपने बैंक के अलावा दूसरे बैंकों के एटीएम से कैश निकालते हैं या बैलेंस चेक करते हैं, तो यह खबर आपके लिए महत्वपूर्ण है। अगले महीने की शुरुआत के साथ ही अब एटीएम से पैसे निकालना महंगा होने वाला है। भारतीय रिजर्व बैंक ने एटीएम इंटरचेंज फीस में बढ़ोतरी को मंजूरी दे दी है, और यह बढ़ा हुआ चार्ज 1 मई 2025 से लागू हो जाएगा।

हर महीने की पहली तारीख को कई नियमों में बदलाव होते हैं और 1 मई से भी कई वित्तीय नियम बदलने जा रहे हैं, जिनमें एटीएम ट्रांज़ैक्शन से जुड़ा यह बदलाव भी शामिल है। अब होम बैंक नेटवर्क के बाहर किसी अन्य बैंक के एटीएम का उपयोग करने पर यूजर्स को पहले से अधिक शुल्क देना होगा। यह शुल्क मासिक मुफ्त लेनदेन सीमा समाप्त होने के बाद लागू होगा।

केंद्रीय बैंक ने भारतीय राष्ट्रीय भुगतान निगम के प्रस्ताव को स्वीकार करते हुए यह शुल्क बढ़ाने की अनुमति दी है। रिपोर्टों के अनुसार, अब तक ग्राहक जब अपने बैंक के एटीएम के अलावा किसी दूसरे बैंक के एटीएम से मुफ्त सीमा के बाद पैसे निकालते थे, तो उन्हें प्रति ट्रांज़ैक्शन 17 रुपये का शुल्क देना पड़ता था। 1 मई से यह शुल्क बढ़कर 19 रुपये हो जाएगा। इसी तरह, दूसरे बैंक के एटीएम से बैलेंस चेक करने पर लगने वाला 6 रुपये का शुल्क भी बढ़कर 7 रुपये हो जाएगा।

यह ध्यान रखना जरूरी है कि ये बढ़े हुए शुल्क तभी लागू होंगे जब आप अपने बैंक द्वारा तय की गई मुफ्त मासिक एटीएम लेनदेन सीमा पार कर लेते हैं। मेट्रो शहरों में, आप अपने बैंक के अलावा अन्य बैंकों के एटीएम से महीने में पांच बार मुफ्त लेनदेन कर सकते हैं, जबकि नॉन-मेट्रो शहरों में यह सीमा तीन लेनदेन की है। इस सीमा के बाद किए गए हर लेनदेन पर नया बढ़ा हुआ चार्ज लगेगा।

सरकारी प्रोत्साहन और इंफ्रास्ट्रक्चर में निवेश से ईवी को तेजी से अपना रहे भारत के लोग : रिपोर्ट

नई दिल्ली,(आरएनएस)। सरकारी प्रोत्साहन और इंफ्रास्ट्रक्चर में निवेश से स्थानीय इलेक्ट्रिक वाहन (ईवी) विनिर्माण को बढ़ावा मिल रहा है। इसके साथ ही कई नीतिगत उपाय और इंफ्रास्ट्रक्चर में सुधार, बाजार को 2030 के लक्ष्य के करीब लाने में मदद कर रहे हैं।

काउंटरपॉइंट के लेटेस्ट 'इंडिया पैसंज़र व्हीकल मॉडल सेल्स ट्रैकर' के अनुसार, भारत के यात्री वाहन (पीवी) की बिक्री 2024 में सालाना आधार पर 4.6 प्रतिशत बढ़कर 4.3 मिलियन यूनिट से अधिक हो गई। इस कुल पीवी बिक्री में बैटरी इलेक्ट्रिक वाहनों (बीईवी) की 2.5 प्रतिशत हिस्सेदारी दर्ज की गई है, जो सालाना आधार पर 16 प्रतिशत की वृद्धि को दर्शाता है।यात्री बीईवी की बिक्री में वृद्धि का श्रेय कई नए मॉडलों के लॉन्च को दिया जा सकता है, जिनमें टाटा कर्व.ईवी, एमजी वीट्सवर, बीवाईडी सील, बीवाईडी ईमैक्स 7 और टाटा पंच.ईवी रिफेश शामिल हैं।

भारत सरकार ने ईवी अपनाने के लिए महत्वाकांक्षी लक्ष्य निर्धारित किए हैं। इस लक्ष्य के तहत 2030 तक यात्री वाहन सेगमेंट में 30 प्रतिशत, संयुक्त दोपहिया और तिपहिया सेगमेंट में 80 प्रतिशत और वाणिज्यिक वाहन सेगमेंट में 70 प्रतिशत ईवी पेंनिट्रेशन हासिल करना है।

ऑटोमोटिव बाजार विश्लेषक अधिक मुखर्जी के अनुसार, ऑटोमोबाइल और उनके कंपोनेंट्स के लिए अमेरिकी टैरिफ बढ़ोतरी, भारत के बढ़ते कंपोनेंट निर्यात के लिए एक खतरा पैदा करती है। हालांकि, यह दूसरे बाजारों में कंपोनेंट निर्यात बढ़ाने का भी अवसर पैदा करता है। भारत की सबसे बड़ी पीवी कंपनी माहति सुजुकी और अंतरराष्ट्रीय बीईवी स्पेशलिस्ट टेस्ला और विनफास्ट के प्रतिस्पर्धी मूल्य वाले किफायती और प्रीमियम मॉडल के साथ भारतीय बाजार में प्रवेश करने जा रहे हैं। इससे 2025 के अंत तक पीवी बाजार के 5 प्रतिशत हिस्से पर बीईवी का कब्जा होने का अनुमान है।

सरकार का बड़ा फैसला, आज से बंद हो जाएंगे ये 15 बैंक



नई दिल्ली (आरएनएस)।- देशभर में एक मई से 15 बैंक बंद होने जा रहे हैं। जानकारी के अनुसार बताया गया है कि केंद्र सरकार की एक राज्य, एक ग्रामीण बैंक नीति के तहत इन बैंकों को दूसरे बैंकों में विलय हो जाएगा। देश में ग्रामीण बैंकों की संख्या 43 से घटकर 28 रह जाएगी। सरकार के इस फैसले को लेने के पीछे का कारण यह है कि बैंकिंग सेवाओं में मजबूती मिले और वो अधिक प्रभावी बने। सरकार के इस फैसले का असर आपको 11 राज्यों में देखने को मिलेगा। जिसमें आंध्र प्रदेश, यूपी, पश्चिम बंगाल, बिहार, गुजरात, जम्मू-कश्मीर, कर्नाटक और मध्य प्रदेश, महाराष्ट्र, ओडिशा और

राजस्थान शामिल है। इन राज्यों में जितने भी ग्रामीण बैंक हैं उनका विलय करके उस राज्य में एक ग्रामीण बैंक बनाया जाएगा। इस फैसले के बाद से ग्राहकों को पहले से और भी बेहतर सुविधाएं मिलेंगी। इससे डिजिटल और कस्टमर सर्विस इंफ्रास्ट्रक्चर भी काफी मजबूत होगा और बैंक ब्रांच की संख्या में भी कमी नहीं आएगी। अगर आपका भी अकाउंट इन बैंक में है तो आपको फर्क नहीं पड़ेगा सिर्फ और सिर्फ बैंक का नाम बदलेगा। अकाउंट, लोन और अन्य तरह की सेवाएं पहले की तरह की जारी रखी जाएंगी। वहीं इस बदलाव के बाद बैंक अपने कस्टमर को मैसेज के जरिए बताएगा कि नया अकाउंट नंबर क्या है। इसके अलावा उनका नया चेक बुक और पासबुक भी मिलेगा।वैतन्य गोदावरी ग्रामीण बैंक, आंध्र प्रागत ग्रामीण बैंक, ससगिरी ग्रामीण बैंक आंध्र प्रदेश ग्रामीण विकास बैंक- आंध्र प्रदेश में है। उत्तर प्रदेश में बड़ौदा यूपी बैंक आर्यावर्त बैंक, प्रथम यूपी ग्रामीण बैंक, पश्चिम बंगाल में बंगिया ग्रामीण विकास बैंक, पश्चिम बंगाल ग्रामीण बैंक, उत्तर बंगाल आरआरबी है। बिहार में दक्षिण बिहार ग्रामीण बैंक, उत्तर बिहार ग्रामीण बैंक है। गुजरात में बड़ौदा गुजरात ग्रामीण बैंक, सौराष्ट्र ग्रामीण बैंक है।



प्रबंधन समिति के अध्यक्ष शामिल होंगे।

एक्सचेंज फाइलिंग के अनुसार, आरबीआई की मंजूरी के आधार पर, बोर्ड ने बैंक के संचालन की देखरेख के लिए कार्यकारी समिति का गठन किया है। यह समिति बोर्ड की निरीक्षण समिति की देखरेख और मार्गदर्शन

सेबी ने अडानी ग्रुप और उसके विदेशी निवेशकों को दिया झटका

नई दिल्ली,(ए)।भारतीय प्रतिभूति एवं विनियम बोर्ड (सेबी) ने अडानी ग्रुप और उसके विदेशी निवेशकों को झटका दिया है। सेबी ने आंतरिक प्रक्रियाओं की समीक्षा होने तक नियामकीय शुल्कों का सैटलमेंट करने के अनुरोध को स्थगित रखा है। बीते दिनों सेबी ने बताया था कि सैटलमेंट याचिकाओं के नियमों की समीक्षा की जा रही है।

मीडिया रिपोर्ट्स के मुताबिक सैटलमेंट प्रक्रिया में एकरूपता की कमी और लगाए गए दंड की प्रकृति पर अस्पष्ट नियमों की वजह से समीक्षा की जा रही है। एक सूत्र ने कहा कि समीक्षा में तीन महीने का समय लग सकता है जिसके बाद अडानी की याचिकाओं पर नई प्रक्रियाओं के तहत विचार किया जाएगा। सूत्र के मुताबिक अडानी ग्रुप की 30 संस्थाओं ने इनमें से कुछ विनियामक शुल्कों का सैटलमेंट करने के लिए आवेदन किया है।

रिपोर्ट में सूत्र ने बताया कि अडानी ग्रुप की याचिकाएं निपटान के लिए लंबित तीन सौ से ज्यादा आवेदनों में से हैं, लेकिन सबसे प्रमुख की समीक्षा की जा रही है।

में बैंक के नए एमडी और सीईओ के कार्यभार संभालने तक या मौजूदा एमडी और सीईओ के कार्यमुक्त होने की तिथि से 3 महीने की अवधि तक कार्य करेगी।बैंक ने कहा कि वह शासन के उच्च मानकों को बनाए रखते हुए अपने संचालन की स्थिरता और निरंतरता सुनिश्चित करने के लिए सभी आवश्यक कदम उठा रहा है। बुधवार को शुरुआती कारोबार में इंडसइड बैंक के शेयर में गिरावट आई। एक स्वतंत्र ऑडिट द्वारा बैंक के डेरिवेटिव पोर्टफोलियो में अकाउंटिंग विसंगतियों का पता चलने के बाद बैंक के डि्टी सीईओ अरुण खुराना ने भी अपना पद छोड़ दिया है।बैंक के बोर्ड द्वारा नियुक्त एक पेशेवर फर्म द्वारा की गई जांच के निष्कर्ष 26 अप्रैल को प्रस्तुत किए गए।ऑडिट रिपोर्ट ने पुष्टि की कि गलत अकाउंटिंग प्रैक्टिस के कारण 31 मार्च, 2025 तक बैंक के प्रॉफिट और लॉस अकाउंट पर 1,959.98 करोड़ रुपए का प्रतिकूल संचयी प्रभाव पड़ा।यह मुद्दा पहली बार 10 मार्च को सामने आया, जब इंडसइड बैंक ने खुलासा किया कि आंतरिक समीक्षा के दौरान पाए गए डेरिवेटिव खातों में विसंगतियों के कारण बैंक की डेरिवेटिव बुक में मार्क-टू-मार्केट (एमटीएम) घाटे का असर दिखने पर 2024 तक बैंक की कुल संपत्ति के 2.35 प्रतिशत तक हो सकता है।

INCOME TAX भरने वालों के लिए जरूरी खबर बदल गया ITR फाइल करने का नियम; जानिए क्या हुआ बदलाव



नई दिल्ली(ए)।। केंद्रीय प्रत्यक्ष कर बोर्ड (सीबीडीटी) ने वित्तीय वर्ष 2024-25 और असेसमेंट ईयर 2025-26 के लिए आयकर रिटर्न फॉर्म आईटीआर-1 और आईटीआर-4 को नोटिफाइड कर दिया है। 1 अप्रैल, 2024 से 31 मार्च, 2025 तक के वित्तीय वर्ष के दौरान अर्जित आय के लिए आईटीआर नए फॉर्म का उपयोग करके दाखिल किया जा सकता है। इस साल आईटीआर फॉर्म में एक बड़ा बदलाव यह है कि सेक्शन 112ए के तहत लॉन्ग टर्म कैपिटल गेन (एलटीसीजी) जमा करने के लिए आईटीआर-1 (सहज) दाखिल किया जा सकता है। हालांकि, इसकी शर्त यह है कि एलटीसीजी 1.25 लाख रुपये से अधिक नहीं होना चाहिए और आयकरदाता के

पास कैपिटल गेन कैटेगरी के तहत केरी फॉरवर्ड या सेट ऑफ करने के लिए कोई नुकसान नहीं हो। इससे पहले, आईटीआर 1 में कैपिटल गेन टैक्स की रिपोर्टिंग का प्रावधान नहीं था। इस साल सूचीबद्ध इक्विटी शेयरों और इक्विटी एक्सचेंजर वाले म्यूचुअल फंड की बिक्री से हुए लॉन्ग टर्म कैपिटल गेन पर अपना रिटर्न दाखिल करने के लिए करदाता आईटीआर-1 का उपयोग कर सकते हैं।

हालांकि, आईटीआर-1 फॉर्म का इस्तेमाल वे करदाता नहीं कर सकते हैं, जिन्हें 'गृह संपत्ति की बिक्री से या सूचीबद्ध इक्विटी और इक्विटी म्यूचुअल फंड से शॉर्ट टर्म कैपिटल गेन हुआ हो। सीबीडीटी के मुताबिक, आईटीआर-1 और आईटीआर-4 दोनों फॉर्म में 80सी से लेकर 80यू तक की सभी कटौतियों को ई-फाइलिंग सुविधा में ड्रॉप-डाउन से चुना जाना चाहिए। वहीं, धारा 89ए के अंतर्गत आने वाले विदेश में रखे गए सेवाग्राहक खातों से आय पर अब बेहतर फोल्ड और रिलीफ टूटिंग सुविधा होगी। आईटीआर-4 सेक्शन 44एडी (बिजनेस) के तहत अगर डिजिटल लेनदेन व्यवसाय के लेनदेन का 95 प्रतिशत तक है, तो टर्नओवर सीमा अब 3 करोड़ रुपए होगी।

सम्पादकीय



अभिव्यक्ति हमारा जन्म सिद्ध अधिकार है,
सत्य प्रस्तुत करना हमारा कर्तव्य

न्यायपालिका पर हमले

उप-राष्ट्रपति ने संसद को सर्वोच्च बताया है। यानी संसद कोई भी विधेयक पारित कर सकती है, जिसका न्यायिक परीक्षण नहीं होना चाहिए। इस तरह जगदीप धनखड़ ने अवरोध एवं संतुलन की संवैधानिक व्यवस्था को सिर से नकारने की कोशिश की है। न्यायपालिका पर हमले जारी रखते हुए उप-राष्ट्रपति जगदीप धनखड़ ने अब ये विवादास्पद बात कही है कि भारतीय व्यवस्था में संसद सर्वोच्च है। इस तरह उन्होंने अवरोध एवं संतुलन की संवैधानिक व्यवस्था को सिर से नकारने की कोशिश की है। धनखड़ के मुताबिक संसद के ऊपर सिर्फ मतदाता हैं, जो संसद का चुनाव करते हैं। इस तर्क को आगे बढ़ाया जाए, तो उसका अर्थ निकलेगा कि निर्वाचित होने के बाद संसद कोई भी विधेयक पारित कर सकती है, जिनमें संविधान संशोधन बिल भी शामिल हैं। यह तर्क सीधे तौर पर संवैधानिक अदालतों के अस्तित्व को चुनौती है। इसलिए कि संवैधानिक अदालतों (सुप्रीम कोर्ट और हाई कोर्ट) को संविधान ने संवैधानिक प्रावधानों की व्याख्या का अधिकार दिया है। इसके तहत सुप्रीम कोर्ट को संसद से पारित विधेयकों के परीक्षण का अधिकार भी हासिल है। भारत में न्यायशास्त्र के विकास के साथ सुप्रीम कोर्ट ने संविधान के बुनियादी ढांचे का सिद्धांत विकसित किया है। इस ढांचे से हेरफेर करने वाले कानूनों को रद्द कर देने का अधिकार उसे हासिल है। फिर संविधान के अनुच्छेद 142 में प्रावधान है कि 'न्याय को पूर्णता प्रदान करने के लिए' सुप्रीम कोर्ट आदेश जारी कर सकता है। यह आदेश सारे देश में लागू होगा। जहां तक सर्वोच्चता का सवाल है, तो भारतीय संवैधानिक व्यवस्था में शक्तियों के अलगाव का सिद्धांत अपनाया गया है। इसके तहत कोई राजकीय संस्था सर्वोच्च नहीं है। हर संस्था को ऐसे अधिकार हैं, जिससे वह अवरोध एवं संतुलन का दायित्व निभा सके। अवरोध एवं संतुलन की व्यवस्था यह सुनिश्चित करती है कि हर संस्था संवैधानिक दायरे में काम करे। इस तरह अधिनायकवाद की प्रवृत्तियों पर नियंत्रण बना रहता है। उप-राष्ट्रपति खुद एक बड़े संवैधानिक पद पर हैं, जहां उनसे भी ऐसी भूमिका की अपेक्षा की जाती है। मगर हाल के भाषणों में उन्होंने 'न्याय को पूर्णता प्रदान करने' संबंधी सुप्रीम कोर्ट के आदेशों को चुनौती दी है और अब उन्होंने संसद की सर्वोच्चता का एलान किया है। उनके इस नजरिए से राष्ट्रीय जनमत के एक बड़े हिस्से में कौतुहल देखा गया है। ये सवाल उठा है कि आखिर धनखड़ ऐसे दावे क्यों कर रहे हैं?



उत्तराखंड के मुख्यमंत्री पुष्कर सिंह ने अक्षय तृतीया के अवसर पर यमुनोत्री धाम के औपचारिक उद्घाटन के दौरान सराहना की.



मेष राशि: आज का दिन आपके लिए खास होने वाला है। आज अपने व्यक्तित्व और स्वभाव में लाया गया परिवर्तन बेहतरीन रहेगा। सामाजिक तथा पारिवारिक लोगों की तरफ से विशेष मान-सम्मान मिलेगा। घर में किसी महत्वपूर्ण व्यक्ति के आने से किसी खास मुद्दे पर सकारात्मक विचार विमर्श होगा। आज आलस को अपने ऊपर हावी न होने दें।

वृष राशि: आज का दिन आपके लिए अच्छा रहने वाला है। आज किसी अपरिचित व्यक्ति से ज्यादा घुलने-मिलने से आपको बचना चाहिए। आज अपनी खास योजना किसी से भी शेयर न करें। कभी-कभी बहुत ज्यादा आत्म निर्भर होना और ईगो की भावना रखने से आपको समस्या हो सकती है।

मिथुन राशि: आज का दिन आपके अनुकूल रहने वाला है। आज आपके व्यक्तित्व में सकारात्मक बदलाव आएगा और रहन-सहन के प्रति अधिक सजग रहना दूसरों के बीच आकर्षण का केंद्र बनेगा। आज किसी रुके हुए काम को पूरा करने के लिए उचित समय है। किसी भी योजना को क्रियान्वित करने से पहले घर के सदस्यों की सलाह जरूर लें। लेनदेन के मामलों को लेकर सावधानी बरतें।

कर्क राशि: आज का दिन आपके लिए ठीक-ठाक रहने वाला है। आज व्यवसायिक कार्यप्रणाली में बेहतर सुधार आने से आपके कार्य समय से पूरे होते रहेंगे। यह समय रुकी हुई पेमेंट को कलेक्ट करने तथा आर्थिक स्थितियों को मजबूत करने के लिए उत्तम है। आज नौकरी कर रहे लोगों को फोन द्वारा किसी उच्चाधिकारी से महत्वपूर्ण सूचना मिल सकती है।

सिंह राशि: आज का दिन फेबरेबल रहने वाला है। आज किसी भी काम को करने से पहले उससे संबंधित जानकारी हासिल करने से ज्यादा सफलता मिलेगी। आप अपनी प्रतिभा को पहचानें और पूरी ऊर्जा के साथ अपनी दिनचर्या व कार्यप्रणाली को व्यवस्थित रखेंगे। आज अपनी योजनाओं व गतिविधियों को किसी के साथ भी शेयर न करें।

कन्या राशि: आज का दिन आपके लिए नयी उमंग से भरा रहने वाला है। आज आभ-पास के लोगों के लिए आपका व्यवहार अच्छा रहेगा, आपके अंदर नयी ऊर्जा का संचार होगा। आज आपको जो भी काम दिया जायेगा उसे आप अच्छे से करेंगे। बिजनेस में आपको मेहनत के अच्छे नतीजे हासिल होंगे। आज आपको अपने गुस्से पर कंट्रोल रखना होगा अन्यथा बना बनाया काम दुबारा करना पड़ सकता है। परिवार के साथ आज मूवी देखने की प्लानिंग करेंगे। कान से जुड़ी समस्या के लिए आज किसी अच्छे डॉक्टर को दिखा सकते हैं।

(1 मई,अंतर्राष्ट्रीय मजदूर दिवस)

बालश्रम एक बड़ी समस्या,श्रमिकों का उद्धार कब होगा



मजदूर दिवस

संजीव ठाकुर

संविधान के अनुसार 18 साल से कम उम्र का बच्चा यदि घरेलू कामों से अलग अन्य कार्यों जैसे कारखाना, होटल हलवाई या अन्य जगह कार्य करता है तो उसे बाल श्रमिक माना जाता है। कानूनी रूप से बाल श्रम पर प्रतिबंध लगाया गया है। पर पूरे भारत सहित अन्य विकासशील देशों में बाल श्रम की बहुतायत पाई गई है। बाल श्रमिकों के साथ बड़े मजदूरों की की समस्या भी बड़ी विकराल है। इसमें भारत देश को निजात पाना अत्यंत जरूरी है। बाल श्रम केवल एक ही रूप में मौजूद नहीं है बल्कि कई अन्य रूपों में भी वह प्रचलित है, इसमें घर पर कार्य करने वाले घरेलू श्रमिकों चाय खाने-पीने की होटलों पर कार्य करते बच्चे पटाखा उद्योगों में दिन रात काम करते बच्चों के छोटे-छोटे शहरों में कचरा कूड़ा बीनते और भीख मांगते बच्चों से कार्य लिया जाना भी बाल श्रम माना जाता है। यह भी कानूनी रूप से अवैध ही है। बाल श्रम मूल रूप से भारत में व्याप्त गरीबी, भुखमरी, कुपोषण तथा बेरोजगारी जैसे कारण के कारण परिवार के लोगों द्वारा स्वयं अपने बच्चों को बाल श्रम के दलदल में फसा दिया जाता है। इसके अतिरिक्त समाज में शिक्षा का अभाव, अंधविश्वास जागरूकता का अभाव तथा

बच्चों के अधिकार के प्रति जानकारी का नितांत अभाव और बाल श्रम को लागू करने वाली संस्थाओं की कमजोरी के कारण बाल श्रम को बल मिलता है। बाल श्रम रोकने के लिए कानूनी प्रक्रिया में इतनी लंबी तथा महंगी होती है की इस प्रक्रिया पर रोक लगाना लगभग असंभव प्रतीत दिखाई देता है। कई परिवारों में बहुत बच्चे होने के कारण और परिवार के अभिभावकों की असामयिक मृत्यु अथवा बीमारी के कारण बच्चों पर ज्यादा जिम्मेदारी आने से बाल श्रम का सिलसिला शुरू होता है, और वह निर्बाध गति से आगे बढ़ता है। इसमें

व्यंग्य: आस्तीन में घर हैं जिनके

विवेक रंजन श्रीवास्तव

सोशल मीडिया में खालिस भारतीय विदेशी भक्त और उनकी दोहरे चरित्र देखने लायक हैं। भारत के डिजिटल जंगल में इस नई प्रजाति का उदय हुआ है , जिनकी जुबान वैश्विक नागरिकता का राग अलापती है, पर भारत की आस्तीन में छुपा उनका घर किसी और ही महाद्वीप का पता बताता है। ये वो शख्सियतें हैं जो भारत की मिट्टी में पलती-बढ़ती हैं, पर उनकी नज़रें हमेशा विदेशी स्टैंडर्ड्स के पैमाने से ही देश को नापती हैं। अगर कोई भारत सरकार की आलोचना करे, तो ये उसकी पीठ थपथपाने को तैयार मिलते हैं।

यदि सरकार के समर्थन में कुछ लिख दिया तो यह ब्रिगेड भक्त का टाइटिल देने में देर नहीं लगाती , इस तरह वे स्वयं को कथित सेक्युलर साबित करने में जुट जाते हैं। विदेशी सरकारों के मुंह से भारत पर कोई टिप्पणी निकले, तो ये उसे सच्चाई का आईना घोषित कर देते हैं। आस्तीनों में बसे इनके घर की नींव तो शायद , न्यूयॉर्क या जेनेवा की मिट्टी से बनी है। इनके रहने वाली बांबों भीतर ही भीतर पाकिस्तान और बंगलादेश तक जुड़ी हुई है।

इनका व्यंग्य-शस्त्रागार बेहतरीन होता है। सरकार ने कोई नीति बनाई तुरंत ट्विटर पर ट्रेंड करो: अरे, स्वीडन में ऐसा होता तो...। किसी भारतीय संस्था ने कोई उपलब्धि हासिल की? ..पर सिंगापुर में तो ये सालों पहले...। ये लोग कॉम्पेयर एंड डिस्पेयर के मास्टर हैं। इन्हें पता ही नहीं कि स्वीडन की आबादी भारत के एक छोटे राज्य जितनी है, या सिंगापुर का भूगोल चंडीगढ़ से छोटा है। पर इन्हें यथार्थ से क्या लेना-देना इनका काम वर्चुअल एक्सपर्ट बनकर अपने ही देश को लताड़ना है। ये अभिव्यक्ति की आज़ादी की दुहाई देते हैं, पर इनकी परिभाषा में आज़ादी सिर्फ़ सरकार की आलोचना करने तक सीमित है। अगर कोई इनसे पूछे, भई, आप जिस देश को आईडियल मानते हो, वहाँ तो पुलिस प्रोटेस्ट्स पर चोड़े दौड़ाती है। तो जवाब मिलता है वो अलग बात है, वहाँ की सरकार परफेक्ट है। यानी, इनके लिए आलोचना का अधिकार सिर्फ़

भारत के लिए रिजर्व्ड है। बाकी दुनिया, उन्हें तो समझने की ज़रूरत है। ये विदेशी मीडिया के प्रति हैंलो प्रिंसिपल सिंड्रोम से ग्रस्त होते हैं।

ये अंग्रेजी जानते हैं, विदेशी मीडिया के प्रति बेहिसाब लगाव रखते हैं। किसी विदेशी मीडिया ने भारत पर कोई रिपोर्ट छपी, तो ये उसे गॉस्पल मानकर शेरार करते हैं। पर अगर भारतीय मीडिया विदेशों में हो रहे अत्याचारों की बात करे, तो ये उसे प्रोपेगेंडा बताते हैं। इनके मुताबिक, ऑब्जेक्टिविटी की मोहर सिर्फ़ विदेशी चैनलों पर लगती है। और हाँ, अगर कोई भारतीय इस दोहरे मापदंड पर सवाल उठाए, तो वह अंधभक्त कहा जाता है।

इनके ट्वीट्स और पोस्ट्स देखकर लगता है मानो भारत की हर समस्या का समाधान विदेशी सलाहकारों के पास है। गंगा प्रदूषण यूरोपियन एक्सपर्ट्स को बुलाओ! किसान आंदोलन यूएन को हस्तक्षेप करना चाहिए! पर इन्हें यह नहीं सूझता कि जिन देशों को ये रोल मॉडल मानते हैं, उन्होंने अपनी समस्याएँ खुद सुलझाई थीं। स्वदेशी समाधानों पर भरोसा अरे, वो तो रियेसिव है! वेस्टर्न वैलिटेशन चाटुकारिता का नया अवतार, ये लोग भारत के सॉफ्ट पावर पर तब तक शक करते हैं, जब तक कि कोई विदेशी उसे वैलिडेट न कर दे।

योग तब तक अंधविश्वास है, जब तक यूनेस्को ने उसे विरासत न घोषित किया। आयुर्वेद झाड़ू-पूँक है, जब तक हॉलीवुड सेलिब्रिटीज़ ने उसकी तारीफ़ न कर दी। इन्हें लगता है कि भारत की प्रशंसा का अधिकार सिर्फ़ विदेशियों के पास है। जैसे कि अपनी माँ की तारीफ़ पड़ोसी के मुँह से निकलना ज़रूरी हो!

हो सकता है कि इन आस्तीन के सांपों का इरादा देश का भला करना हो, पर इनकी रणनीति संदेह पैदा करती है। ये भूल जाते हैं कि स्वतंत्रता और राष्ट्र-विरोधी नरेटिव में फर्क होता है। समस्या यह नहीं कि ये सरकार की आलोचना करते हैं; समस्या यह है कि ये एजेंडा प्रेरित टूल किट से अंध प्रवक्ता बनकर , फिर देश की आस्तीन में घुस जाते हैं।

सीरिया से बदतर हो जाएंगे पाकिस्तान के हालात

डॉ हिदायत अहमद खान

जम्मू-कश्मीर के पहलगाम में हुए आतंकी हमले की जितनी भी जिंदा की जाए कम है। इस घटना के दोषियों को सख्त से सख्त सजा मिलनी ही चाहिए, फिर चाहे वो देश के अंदर मौजूद हों या फिर सीमापार। इससे किसी भी शांतिप्रिय व्यक्ति या देश को आपत्ति भी नहीं होनी चाहिए। बल्कि ऐसे आतंकियों को सजा दिलाने में सभी की साथ आना चाहिए, ताकि दुनिया में यह संदेश जा सके कि निर्दोष और निहत्थों पर जुल्म और ज्यादाती करने और बेरहमी से जान लेने वालों की इस दुनिया में न तो कोई जगह है और न ही किसी को उनकी जरूरत है। पर अफसोस कि आतंकवाद को जमाने और दरिंदों की फौज तैयार कर पड़ोसियों को ज्यादा से ज्यादा परेशान करने की जो रणनीति पर चल रहा हो, वह शांति और भाईचारे की बात को कैसे समझ सकता है। ठीक वैसे ही जैसे कि जो इमारत नफरत की नींव पर खड़ी की गई हो उसमें सुख-समृद्धि और भाईचारा कैसे निवास कर सकता है। बगावत और हमेशा कत्लेआम की भाषा बोलने वाले प्रगति के पथ पर सरपट दौड़ ही नहीं सकते। इसके चलते बहुतायत में अशिक्षा, बेरोजगारी और गरीबी पनपती है और फिर शुरू होता है अमनों और परायों का फर्क किए बगैर छल-कपट और फरेब के साथ ही खून-खराबे का वो दौर जो इस समय पाकिस्तान में देखने को मिल रहा है। वैसे देखा जाए तो विभाजन के बाद से पाकिस्तान कभी सुकून से बैठा ही नहीं। राजनीतिक अस्थिरता और आतंकवाद को पालने का परिणाम बांग्लादेश के तौर पर पाकिस्तान के दो टुकड़े हो जाना हमेशा। उसके दिल में इसकी टीस सदा ही उभरती होगी, इससे भी इंकार नहीं किया जा सकता है। बावजूद इसके सही रास्ते पर आने की जगह पाकिस्तान अपने ढर्रे पर कायम रहा, नतीजा पीओके और बलूचिस्तान के साथ ही अफगानिस्तान के सीमावर्ती क्षेत्रों में बगावत के सुर और बड़ी तादाद में हिंसा का होना है। अब यदि वह कुछ और करने की सोचता भी है



जेल में हैं कह रहे हैं कि पहलगाम घटना में लोगों की जान जाना बेहद परेशान करने वाला और दुःखद है। पीड़ितों और उनके परिवारों के प्रति मैं अपनी गहरी संवेदना व्यक्त करता हूँ। वो पुलवामा घटना को याद करते हुए आगे कहते हैं कि जब पुलवामा की घटना हुई थी, तब हमने भारत को हरसंभव सहयोग करने की पेशकश की थी, लेकिन भारत तब कोई ठोस सबूत पेश करने में विफल रहा। इसके साथ ही इमरान ने यह भी कह दिया कि उन्होंने तो पहलगाम जैसी घटना की 2019 में ही भविष्यवाणी कर दी थी। वैसे इमरान की बात ज्यादा इसलिए मायने नहीं रखती क्योंकि उन्हें खुद अपने भविष्य का पता नहीं है। कब जेल से छूटेंगे और कब अपने विरोधियों के दिए हुए जख्मों का बदला ले पाएंगे, कहा नहीं जा सकता है। पाकिस्तान में जुल्मीकार अली भुट्टो, बेनजरि भुट्टो, जनरल परवेज मुशर्रफ और भी कई बड़े नेताओं का हथ्र तो दुनिया देख ही चुकी है। इन तमाम घटनाओं के लिए किसी विदेशी की आवश्यकता ही नहीं पड़ी थी। बहरहाल इस समय पाकिस्तान को चाहिए था कि वो आगे आता है और आतंकवाद को खत्म करने भारत से कंधे से कंधा मिलाकर आगे बढ़ता, लेकिन ऐसा मुमकिन नहीं है। इसलिए युद्ध की भाषा बोली जा रही है। पहलगाम आतंकी हमले के बाद से ही किसी अनजानी एयरस्ट्राइक के खोफ में वह लगातार सीजफायर का उल्लंघन कर सीमा पर गोलीबारी किए जा रहा है। भारतीय सैन्य और सुरक्षाबल अपने हिसाब से उसे मुहंतोड़ जवाब भी दे रहे हैं। प्रधानमंत्री नरेंद्र मोदी ने भी सेना को कार्रवाई की खुली छूट दे दी है, ऐसे में पाकिस्तान घबराहट में है। अंततः युद्ध किसी मसले का अर्न्ततम समाधान नहीं हो सकता। हो सकता है कि कुछ समय के लिए कोई हल निकल भी आए, लेकिन वह स्थाई होगा यह नहीं कहा जा सकता है। इसलिए पहलगाम के पीड़ितों को न्याय दिलाने की पहल होनी चाहिए, जिसके लिए भौगोलिक सीमाओं का बंधन कोई मायने नहीं रखता है।



मोदी सरकार का बड़ा ऐलान- पूरे देश में होगी जाति जनगणना, कैबिनेट बैठक में लिए गए कई बड़े फैसले



नई दिल्ली (आरएनएस)। बिहार विधानसभा चुनावों के पहले सरकार ने राजनीतिक महत्व का एक बड़ा कदम उठाते हुए देश में आम जनगणना में जातियों की गणना कराने का फैसला किया है। प्रधानमंत्री नरेन्द्र मोदी की अध्यक्षता में बुधवार को यहां हुई केन्द्रीय मंत्रिमंडल की राजनीतिक मामलों की समिति की बैठक में यह फैसला लिया गया।

रेल, सूचना प्रसारण, इलैक्ट्रॉनिक्स एवं सूचना प्रौद्योगिकी मंत्री अश्विनी वैष्णव ने यहां एक संवाददाता सम्मेलन में कैबिनेट के फैसलों की जानकारी दी। उन्होंने कहा, राजनीतिक मामलों की मंत्रिमंडलीय समिति ने आज फैसला किया है कि जाति गणना को आगामी जनगणना में शामिल किया जाना चाहिए। वैष्णव ने कहा, कांग्रेस की सरकारों ने आज तक जाति जनगणना का विरोध किया है। आजादी के बाद की सभी जनगणनाओं में जातियों

की गणना नहीं की गयी। वर्ष 2010 में, तत्कालीन प्रधानमंत्री दिवंगत डॉ. मनमोहन सिंह ने लोकसभा में आश्वासन दिया था कि जाति जनगणना पर कैबिनेट में विचार किया जाएगा। तत्पश्चात एक मंत्रिमण्डल समूह का भी गठन किया गया था जिसमें अधिकांश राजनीतिक दलों ने जाति आधारित जनगणना की संस्तुति की थी। इसके बावजूद कांग्रेस की सरकार ने जाति जनगणना के बजाए, एक सर्वे कराना ही उचित समझा जिसे एसईसीसी के नाम से जाना जाता है। इस सब के बावजूद कांग्रेस और इंडी गठबंधन के दलों ने जाति जनगणना के विषय को केवल अपने राजनीतिक लाभ के लिए उपयोग किया। सूचना प्रसारण मंत्री ने कहा कि जनगणना का विषय संविधान के अनुच्छेद 246 की केंद्रीय सूची की क्रम संख्या 69 पर अंकित है और यह केंद्र का विषय है। हालांकि, कई राज्यों ने सर्वे के माध्यम से जातियों की जनगणना की है।

जहां कुछ राज्यों में यह कार्य सूचारू रूप से संपन्न हुआ है वहीं कुछ अन्य राज्यों ने राजनीतिक दृष्टि से और गैरपारदर्शी ढंग से सर्वे किया है। इस प्रकार के सर्वे से समाज में भ्रांति फैली है। इन सभी स्थितियों को ध्यान में रखते हुए और यह सुनिश्चित करते हुए कि हमारा सामाजिक ताना बाना राजनीति के दबाव मे न आये, जातियों की गणना एक सर्वे के स्थान पर मूल जनगणना में ही सम्मिलित होनी चाहिए। इससे यह सुनिश्चित होगा कि समाज आर्थिक और सामाजिक दृष्टि से मजबूत होगा और देश की भी प्रगति निर्बाध होती रहेगी। वैष्णव ने कहा, आज दिनांक 30 अप्रैल 2025 के दिन प्रधानमंत्री श्री मोदी के नेतृत्व में राजनीतिक विषयों की कैबिनेट समिति ने यह निर्णय लिया है कि जातियों की गणना को आने वाली जनगणना में सम्मिलित किया जाए। यह इस बात को दर्शाता है कि वर्तमान सरकार देश और समाज के सर्वांगीण हितों और मूल्यों के लिए प्रतिबद्ध है। उन्होंने यह भी कहा कि इसके पहले भी जब समाज के गरीब वर्गों को 10 प्रतिशत आरक्षण का प्रावधान किया गया था तो समाज के किसी घटक में कोई तनाव उत्पन्न नहीं हुआ था। उल्लेखनीय है कि सरकार के इस फैसले का बिहार विधानसभा के सितंबर अक्टूबर में होने वाले चुनाव की दृष्टि से देखा जा रहा है जहां विपक्षी इंडी गठबंधन द्वारा उठायी गयी जातीय जनगणना कराने की मांग जोर पकड़ रही है।



नई दिल्ली में संसद भवन परिसर में बसव जयंती के अवसर पर समाज सुधारक गुरु बसवेश्वर की श्रद्धांजलि समारोह के दौरान केंद्रीय मंत्री अश्विनी वैष्णव, किरन रिजजू, वी. सोमश और प्रल्हाद जोशी, सांसद शोभा कारंदलाजे और अन्य।

कोटा में कपड़ों की दुकानों में भीषण आग , शॉर्ट सर्किट से लगी आग, लाखों का नुकसान

कोटा(आरएनएस)। शहर के किशोरपुरा इलाके में बीती रात भीषण आग की घटना सामने आई। देर रात करीब दो बजे कपड़ों की एक दुकान में अचानक आग लग गई, जो तेजी से फैलते हुए आसपास की दुकानों और पास के मकानों तक पहुंच गई। घटना से इलाके में अफरा-तफरी मच गई।स्थानीय लोगों ने तुरंत नगर निगम के अग्निशमन विभाग को सूचना दी। सूचना मिलते ही निगम की कुल छह दमकल गाड़ियां मौके पर पहुंचीं, जिनमें से दो-दो दमकलें सब्जी मंडी, श्रीनाथपुरम स्टेशन और भामाशाह मंडी से भेजी गईं। दमकलकर्मीयों ने दो घंटे की मशकत के बाद आग पर काबू पाया।निगम के चीफ फायर ऑफिसर राकेश व्यास के अनुसार, आग की शुरुआत एक कपड़े की दुकान से हुई, जो पूर्व पार्षद की बताई जा रही है। दुकान के पास ही कपड़ों का बड़ा गोदाम भी था, जिससे आग ने और भयावह रूप ले लिया। आग इतनी तेजी से फैली कि उसने आसपास के मकानों को भी चपेट में ले लिया।

जनता दर्शन में सीएम योगी बोले- कब्जामुक्त कराएं जमीन, दबंगों को दिखाएं सबक



गोरखपुर (आरएनएस)। ‘चित्ता मत करिए। आपकी समस्या का समाधान कराएंगे और यहां से वापस घर जाने का किराया भी देंगे।’ संवेदना के पुट में मुख्यमंत्री योगी आदित्यनाथ से मिले इस आत्मीय संबल ने जमीनी विवाद की समस्या लेकर जनता दर्शन में आई महिला कृतज्ञता के भाव में करबद्ध हो गई।हुआ यू कि गोरखपुर प्रवास के दौरान मुख्यमंत्री योगी आदित्यनाथ बुधवार सुबह गोरखनाथ मंदिर के महंत दिग्विजयनाथ स्मृति भवन के बाहर लोगों से मुलाकात

कर उनकी समस्याएं सुन रहे थे। इसी दौरान एक महिला ने जमीनी विवाद से जुड़ी समस्या मुख्यमंत्री को बताई। इस पर सीएम योगी ने मौके पर मौजूद अधिकारियों को त्वरित कार्यवाही का निर्देश देते हुए महिला को भरोसा दिया कि उनके साथ अन्याय नहीं होने दिया जाएगा। मुख्यमंत्री का यह आश्वासन सुनते ही महिला ने भारी मन से एक और पीड़ा बता दी। कहा कि घर वापस जाने के लिए किराया नहीं है। महिला को यह बात सुन सीएम योगी ने कहा, परेशान मत होइए, घर जाने का किराया भी मिल जाएगा। इतना कहते ही उन्होंने महेंद्र प्रबंधन से जुड़े लोगों से महिला को किराा की रकम देने का निर्देश दिया। मुख्यमंत्री के इस भावपूर्ण व्यवहार पर महिला करबद्ध होकर कृतज्ञता जताने लगी। बुधवार को आयोजित जनता दर्शन में सीएम योगी ने करीब 200 लोगों की समस्याएं सुनीं और सभी समस्याओं के त्वरित और गुणवत्तापूर्ण निस्तारण के लिए अफसरों को निर्देशित किया। इस दौरान उन्होंने अधिकारियों को निर्देश दिए कि गरीबों की जमीन पर यदि किसी ने कब्जा किया है तो तत्काल जमीन को कब्जा मुक्त कराने के साथ दबंगों को सबक सिखाया जाए।

विरुधुनगर के पटाखा गोदाम में भीषण विस्फोट, लाखों का नुकसान

विरुधुनगर ,(आरएनएस)। तमिलनाडु के विरुधुनगर जिले में सत्तूर के नजदीक मुर्थंडियामपुरम गांव में एक पटाखा गोदाम में भीषण विस्फोट हुआ। अवैध रूप से संचालित फैक्ट्री में जनहानि की खबर नहीं है। घटना सुबह के समय हुई, जब गोदाम में कोई मौजूद नहीं था। धमाके की आवाज सुनकर आसपास के लोग दहशत में आ गए। सूचना मिलते ही दमकल विभाग की टीमें मौके पर पहुंचीं और कड़ी मशकत के बाद आग पर काबू पाया। प्रारंभिक जांच में अनुमान लगाया जा रहा है कि विस्फोट का कारण शॉर्ट सर्किट हो सकता है। इस हादसे में करीब 50 लाख रुपये मूल्य के पटाखों का नुकसान हुआ।

पुलिस जांच में सामने आया कि गोदाम बिना वैध परमिट के चल रहा था। रघुनाथन की करिसलपट्टी स्थित पटाखा फैक्ट्री का लाइसेंस हाल ही में नियमों के उल्लंघन के कारण अस्थायी रूप से रद्द किया गया था। इसके बावजूद गोदाम में बड़ी मात्रा में पटाखे रखे गए थे, जो नियमों का स्पष्ट उल्लंघन है। पुलिस ने गोदाम मालिक रघुनाथन के खिलाफ मामला दर्ज कर जांच शुरू कर दी है।

यह सामने आया कि युवती आखिरी बार विनोद नामक युवक के साथ देखी गई थी। दोनों के बीच प्रेम संबंध था और युवती करीब तीन माह की गर्भवती थी। वह विनोद के साथ रहना चाहती थी, लेकिन विनोद पहले से शादीशुदा था और उसे स्वीकार करने को तैयार नहीं था। इसी कारण से 24 अप्रैल को विनोद युवती को अपने साथ चौमुहा ले गया और खेत में बने कुएं के पास उसकी गला दबाकर हत्या कर दी। इसके बाद शव को कुएं में फेंक कर फरार हो गया। बरसाना पुलिस की तत्परता से इस जघन्य अपराध का खुलासा हुआ और आरोपी को गिरफ्तार कर सलाखों के पीछे भेज दिया गया।

हरियाणा को एक बूंद भी अतिरिक्त पानी नहीं मिलेगा - सीएम भगवंत मान



चंडीगढ़ (आरएनएस)। पंजाब के मुख्यमंत्री भगवंत मान ने केंद्र सरकार पर पानी को लेकर गंभीर आरोप लगाए। उन्होंने कहा है कि वह भाखड़ा ब्यस मैनेजमेंट बोर्ड (बीबीएमबी) के माध्यम से पंजाब पर दबाव बना रही है, ताकि हरियाणा को अतिरिक्त पानी दिया जाए। मुख्यमंत्री ने इस कदम को केंद्र सरकार की एक और गंदी चाल करार देते हुए स्पष्ट किया कि पंजाब अपने हिस्से से एक बूंद भी

अतिरिक्त पानी हरियाणा को नहीं देगा। पंजाब के मुख्यमंत्री भगवंत मान ने सोशल मीडिया प्लेटफॉर्म एक्स पर लिखा, भाजपा की केंद्र सरकार की तरफ से पंजाब के पानी को लेकर एक और गंदी चाल चली जा रही है, हम इसे किसी भी कीमत पर सफल नहीं होने देंगे।

मुख्यमंत्री भगवंत मान ने मंगलवार को जारी एक बयान में कहा कि हर साल 21 मई से लेकर अगले वर्ष 21 मई तक का पानी वितरण का कोटा निर्धारित होता है। इस अवधि में पंजाब और हरियाणा को उनके हिस्से के अनुसार पानी दिया जाता है।

उन्होंने दावा किया कि हरियाणा अपने हिस्से का सारा पानी मार्च महीने में ही इस्तेमाल कर चुका है, जबकि अब अप्रैल और मई के लिए अतिरिक्त पानी की मांग की जा रही है।

मुख्यमंत्री ने कहा, हरियाणा ने मार्च में ही अपने हिस्से का पूरा पानी खर्च कर दिया है। अब वह अप्रैल और मई के लिए अतिरिक्त पानी की मांग कर रहा है, जो किसी भी सूरत में स्वीकार नहीं किया जाएगा। पंजाब अपने हिस्से का पानी ही उपयोग करेगा और हरियाणा को एक बूंद भी फालतू पानी नहीं दिया जाएगा।

भगवंत मान ने केंद्र सरकार पर पक्षपात का आरोप लगाते हुए कहा कि वह बीबीएमबी का इस्तेमाल कर पंजाब पर अनुचित दबाव बना रही है। उन्होंने कहा कि पंजाब के जल संसाधन पहले से ही सीमित हैं और राज्य के किसानों को भी इसकी सख्त जरूरत है।

मुख्यमंत्री मान ने कहा कि अगर केंद्र सरकार ने इस तरह की नीतियों को जारी रखा तो पंजाब सरकार और जनता इसका सख्त विरोध करेगी।



भारत के मुख्य चुनाव आयुक्त ज्ञानेश कुमार को चुनावी तैयारियों को बढ़ाने के लिए विभिन्न राज्यों के ईआरओ और बीएलओ के लिए दो दिवसीय प्रशिक्षण कार्यक्रम के दौरान सम्मानित किया गया.

विशाखापत्तनम मंदिर हादसे में 8 श्रद्धालुओं की मौत, पीएम मोदी ने जताया दुख, मृतकों और घायलों के लिए मुआवजे का ऐलान

नई दिल्ली (आरएनएस)। प्रधानमंत्री नरेंद्र मोदी ने आंध्र प्रदेश के लक्ष्मी नरसिंह स्वामी मंदिर में हुए हादसे पर दुख जताया। उन्होंने हादसे में मारे गए लोगों के प्रति संवेदना व्यक्त की। साथ ही मृतक और घायलों के लिए मुआवजे की भी घोषणा की।प्रधानमंत्री कार्यालय ने पीएम मोदी के बयान के हवाले से बुधवार को एक्स पर एक पोस्ट शेयर कर लिखा, आंध्र प्रदेश के विशाखापत्तनम में दीवार गिरने से हुई मौतों से बहुत दुखी हूं। जिन लोगों ने अपने प्रियजनों को छो दिया है, उनके प्रति संवेदना। घायलों के जल्द स्वस्थ होने की कामना करता हूं। प्रत्येक मृतक के परिजनों को प्रधानमंत्री राष्ट्रीय राहत कोष (पीएमएनआरएफ) से 2 लाख रुपए की अनुग्रह राशि दी जाएगी। इसके अलावा घायलों को 50 हजार रुपए दिए जाएंगे।इससे पहले आंध्र प्रदेश के मुख्यमंत्री चंद्रबाबू नायडू ने लक्ष्मी नरसिंह स्वामी मंदिर में दीवार गिरने से तीन महिलाओं समेत 8 श्रद्धालुओं की मौत पर दुख जताया था। साथ ही उन्होंने इस घटना में मारे गए लोगों के परिवारों के प्रति संवेदनाएं व्यक्त की।

एफआईआर कर दूंगी... खेसारी संग जुड़ा नाम, फेक न्यूज पर भड़कीं रानी चटर्जी, पहले भी दे चुकी हैं धमकी

मुंबई (आरएनएस)। भोजपुरी फिल्म इंडस्ट्री की मशहूर अभिनेत्री रानी चटर्जी ने अपनी खिलाफ चली एक न्यूज को ‘फेक’ बताते हुए कानूनी एक्शन लेने की धमकी दी है। ये पहली बार नहीं है जब भोजपुरी स्टार ने धमकी से काम लिया हो वो पहले भी ऐसा कर चुकी हैं। कभी सुसाइड की तो कभी लात मारने की धमकी दे चुकी हैं।

एक न्यूज का हवाला देते हुए रानी चटर्जी ने सोशल मीडिया प्लेटफॉर्म फेसबुक पर पोस्ट शेयर कर चैनल को खूब खरी खोटी सुनाई। रानी ने लिखा, दोबारा ऐसी फालतू न्यूज चलाई तो आपके चैनल पर एफआईआर कर दूंगी। कोई सबूत है आपके पास कि रानी, खेसारी के साथ काम करने को तरसती है या मैंने उन्हें डिमोटिवेट किया है। खेसारी जी तो कुछ भी बोल देते हैं, उन्हें बस दूसरों को नीचा दिखाकर खुद को बड़ा दिखाना होता है।

शेयर किए गए न्यूज में लिखा था, खेसारी के साथ काम करने से रानी ने मना कर दिया था, अब उनके साथ काम करने को तरसती हैं।

न्यूज चैनल को समझाते हुए रानी ने आगे लिखा, खेसारी लाल जब हीरो भी नहीं बने थे, उसके कई साल पहले से काम कर रही हूं। वो ‘नागिन’ में केवल इसलिए नजर आए थे क्योंकि मैंने कोई ऑब्जेक्शन नहीं किया था, बल्कि मैंने उनका सपोर्ट ही किया था। मैं कभी रिएक्ट नहीं करती हूं, मगर अब ज्यादा हो रहा है।

मथुरा : गुमशुदा युवती की हत्या कर शव कुएं में फेंकने वाले आरोपी को पुलिस ने किया गिरफ्तार

मथुरा (आरएनएस)। बरसाना थाना क्षेत्र में हुई एक सनसनीखेज हत्या के मामले में पुलिस ने बड़ी सफलता हासिल की है। गुमशुदा युवती की हत्या कर शव कुएं में फेंकने के आरोपी को पुलिस ने गिरफ्तार कर लिया है। आरोपी विनोद पुत्र विक्रम निवासी सियाना थाना छाता, जनपद मथुरा को कामा बाँर्डर क्षेत्र से दबोचा गया।

वरिष्ठ पुलिस अधीक्षक मथुरा के निर्देशन में वांछित अपराधियों की गिरफ्तारी के लिए चलाए जा रहे अभियान के तहत बरसाना पुलिस ने यह कार्रवाई की। आरोपी के खिलाफ विधिक कार्रवाई करते हुए उसे न्यायालय में पेश किया गया।

रायबरेली में सड़क हादसे में दो लोगों की मौत, एक घायल

रायबरेली(आरएनएस)। उत्तर प्रदेश के रायबरेली स्थित जगतपुर थाना क्षेत्र के जिंगना इलाके में बुधवार को एक बड़ा सड़क हादसा हुआ। दो कारों की आमने-सामने की टक्कर में दो लोगों की मौत हो गई है, जबकि एक घायल है। घायल को अस्पताल में भर्ती करवाकर इलाज कराया जा रहा है।

क्षेत्राधिकारी अरुण कुमार ने बताया कि रायबरेली के जगतपुर थाना क्षेत्र के जिंगना इलाके में दो गाड़ियों में आमने-सामने की टक्कर हो गई, जिसमें दो लोगों की मौत हो गई है। दो लोग प्रयागराज के और एक आगरा के रहने वाले हैं। इसमें एक महिला कांस्टेबल घायल हैं। सभी प्रयागराज से आ रहे थे, तभी यह हादसा हो गया, जिसमें दो लोगों ने दम तोड़ दिया है, जबकि महिला कांस्टेबल घायल हैं। उन्हें इलाज के लिए उच्च अस्पताल में भेजा गया है। शवों को पोस्टमार्टम के लिए भेजा जा रहा है। दूसरी गाड़ी के बारे में पता कराया जा रहा है। आवश्यक कार्यवाही की जा रही है।

स्थानीय लोगों में बताया कि जिंगना के पास दो गाड़ियों में जोरदार टक्कर हुई। हादसे में दो लोगों की मौत हो गई, जबकि एक महिला गंभीर रूप से घायल हुई।

24 अप्रैल 2025 को वीरेन्द्र निवासी ग्राम अधुआ, थाना मांट ने अपनी पुत्री की गुमशुदगी की रिपोर्ट थाना बरसाना में दर्ज कराई थी। युवती अपने ससुराल ग्राम ब्रिजवारी, थाना बरसाना से बिलवा बताए कहीं चली गई थी। मामले की जांच उप निरीक्षक राहुल कारने को सौंपी गई थी और परिजनों द्वारा भी उसकी तलाश की जा रही थी।27 अप्रैल को थाना जैत क्षेत्र के अंतर्गत चौमुहा गांव में विजय पुत्र अमरचंद के खेत में बने एक कुएं से एक महिला का शव बरामद हुआ, जिसकी पहचान गुमशुदा युवती के रूप में उसके परिजनों द्वारा की गई।

पुलिस द्वारा की गई जांच में मोबाइल सीडीआर और सीसीटीवी फुटेज की मदद से

अजय देवगन की बेटी न्यासा देवगन जल्द करेंगी बॉलीवुड में डेब्यू? मनीष मल्होत्रा ने दिए संकेत



अजय देवगन और काजोल की बेटी न्यासा देवगन अक्सर किसी न किसी कारण चर्चा में रहती हैं। बॉलीवुड में कदम रखने से पहले ही उन्होंने लोगों के बीच अपनी अलग पहचान बना ली है। न्यासा के प्रशंसक उन्हें जल्द ही किसी फिल्म में देखने चाहते हैं और लगता है कि फैस की ये ख्वाहिश जल्द पूरी हो जाएगी। दरअसल, जाने-माने मनीष मल्होत्रा ने न्यासा के बॉलीवुड में 'डेब्यू' के संकेत दिए हैं। आइए जानें उन्होंने क्या कहा। मनीष मल्होत्रा ने हाल ही में अपने आधिकारिक इंस्टाग्राम पर न्यासा की कुछ तस्वीरें साझा की हैं, जिसमें वह गुलाबी और गोल्डन रंग का लहंगा पहने नजर आ रही हैं। न्यासा के इस लहंगे को खुद मनीष ने डिजाइन किया है। मनीष ने इसके कैप्शन में लिखा, 'न्यासा सिनेमा आपका इंतजार कर रहा है। इसके बाद उन्होंने लहंगे से जुड़ी जानकारी अपने प्रशंसकों के साथ साझा की। न्यासा की ये तस्वीरें सोशल मीडिया पर खूब वायरल हो रही हैं।

बॉक्स ऑफिस पर इमरान हाशमी की फिल्म ग्राउंड जीरो की हालत परत, लाखों में सिमटी दैनिक कमाई



सिनेमाघरों में इन दिनों कई फिल्में लगी हुई हैं, जो दर्शकों का खूब मनोरंजन कर रही हैं। 25 अप्रैल को रिलीज हुई इमरान हाशमी की फिल्म ग्राउंड जीरो को लेकर लोगों के बीच जबरदस्त उत्साह था, लेकिन पर्दे पर आते ही पूरा माहौल ठंडा हो गया। इस फिल्म की बॉक्स ऑफिस पर शुरुआत धीमी रही, लेकिन वीकेंड पर फिल्म ने ठीक-ठाक कमाई की। अब रिलीज के चौथे दिन ग्राउंड जीरो का कारोबार लाखों में सिमट चुका है। बॉक्स ऑफिस ट्रैकर सैकनल्लिक के मुताबिक, ग्राउंड जीरो ने रिलीज के चौथे दिन यानी पहले सोमवार को 70 लाख रुपये का कारोबार किया, जिसके बाद इसका कुल बॉक्स ऑफिस कलेक्शन 5.90 करोड़ रुपये हो गया है। ग्राउंड जीरो ने 1.15 करोड़ रुपये के साथ बॉक्स ऑफिस पर बेहद खराब शुरुआत की थी, वहीं दूसरे दिन यह फिल्म 1.9 करोड़ रुपये कमाने में सफल रही। 50 करोड़ रुपये की लागत में बनी इस फिल्म ने तीसरे दिन 2.15 करोड़ रुपये कमाए। ग्राउंड जीरो के निर्देशन की कमान मराठी सिनेमा के जाने-माने निर्देशक तेजस प्रभा विजय देओस्कर ने संभाली है, जिन्हें रकुल प्रीत सिंह की छोटीवाली के लिए जाना जाता है। फरहान अख्तर के प्रोडक्शन हाउस के बैनर तले बनी यह फिल्म वास्तविक घटनाओं पर आधारित है। यह बीएसएफ अधिकारी नरेंद्र नाथ धर दुबे की कहानी के इर्द-गिर्द घूमती है, जिन्होंने 2003 में उस ऑपरेशन का नेतृत्व किया था। इसी ताम्हणकर और जोया हुसैन ने भी फिल्म में अहम भूमिका निभाई है।

गर्मियों के दौरान रोजाना आमरस का सेवन क्यों है फायदेमंद? जानिए 5 कारण




गर्मियों में आमरस का सेवन करना एक बेहतरीन विकल्प हो सकता है। यह न केवल स्वादिष्ट होता है, बल्कि कई पोषण गुणों से भरपूर भी है। आमरस बनाने के लिए पके आमों का उपयोग किया जाता है, जो विटामिन-सी, विटामिन-ए और फाइबर से भरे होते हैं। इस लेख में हम आपको पांच ऐसे कारण बताएंगे, जिनसे आप जानेंगे कि गर्मियों के दौरान रोजाना आमरस का सेवन क्यों फायदेमंद होता है।

शरीर को ठंडक पहुंचाने में है मददगार

गर्मियों में अक्सर शरीर का तापमान बढ़ जाता है, जिससे असुविधा हो सकती है। आमरस का सेवन शरीर को ठंडक पहुंचाने में मदद करता है। इसमें मौजूद पानी और प्राकृतिक मिठास इसे एक बेहतरीन पेय बनाते हैं, जो आपको ताजगी और ठंडक प्रदान करते

केसरी चैप्टर 2 बॉक्स ऑफिस कलेक्शन डे 11: मेकर्स ने मनाया 100 करोड़ का जश्न, सौ रुपये से भी कम में देखें अक्षय कुमार की फिल्म



1919 में हुए जलियावाला हत्याकांड का केस लड़ने वाले बहादुर वकील सी शंकरन नायर के किरदार पर आधारित केसरी चैप्टर 2 लोगों के दिलों पर राज करने के साथ ही बॉक्स ऑफिस पर भी गदर मचा रही है। फिल्म 10 दिनों में ही 100 करोड़ कमाकर अक्षय कुमार की इस साल की दूसरी सौ करोड़ी फिल्म बन गई है। इससे पहले उनकी स्क्रीन फोर्स ने भी ये कारनामा किया है। वहीं अब 11 वें दिन फिल्म का आंकड़ा दुनियाभर में 100 करोड़ रुपये से भी ज्यादा हो गया है। इसी खुशी में मेकर्स ने टिकट ने दाम भी घटा दिए हैं। डे वाइज बात करें तो फिल्म ने 9वें दिन लगभग 76 प्रतिशत की ग्रोथ के साथ 7.15 करोड़ रुपये का कलेक्शन किया था। जिसके साथ ही इसकी नौ दिन की वर्ल्डवाइड कमाई 93.50 करोड़ हो गई थी। वहीं 10 वें दिन फिल्म ने 8.1 करोड़ का कलेक्शन किया। जिसके बाद इसने दुनियाभर में 100 करोड़ का आंकड़ा पार कर

बेलमकोंडा श्रीनिवास और अनुपमा परमेश्वरन की फिल्म किष्किन्धापुरी से पहली झलक जारी

बेलमकोंडा श्रीनिवास अपनी आगामी फिल्म किष्किन्धापुरी के साथ फिल्म प्रेमियों का मनोरंजन करने आ रहे हैं। इस फिल्म का निर्देशन चावु कबुरू चालगा के प्रसिद्ध कौशिक पेगलपति ने किया है। फिल्म तेजी से आगे बढ़ रही है और आज निर्माताओं ने पहली झलक जारी की। इस झलक ने काफी दिलचस्पी पैदा की, जिसमें मुख्य जोड़ी और अन्य अभिनेता एक सुनसान और परित्यक्त घर सुवर्णमाया में प्रवेश करते हुए दिखाई दे रहे हैं। उन्हें एक रेंडियो मिलता है और अजीबोगरीब घटनाओं का अनुभव होता है। हालाँकि पहली झलक में बहुत कुछ नहीं दिखा, लेकिन यह उत्सुकता के स्तर को बढ़ाने में कामयाब रही। सैम सीएस ने बैंकग्राउंड म्यूजिक के साथ उत्सुकता बढ़ा दी। फिल्म में अनुपमा परमेश्वरन मुख्य भूमिका में हैं। संगीत चैतन भारद्वाज ने तैयार किया है और फिल्म का निर्माण प्रतिष्ठित शाइन स्क्रीन बैनर के तहत साहू गरपति ने किया है। बेलमकोंडा श्रीनिवास, जिनकी पिछली फिल्में बॉक्स ऑफिस पर असफल रहीं, अब बॉक्स ऑफिस पर अपनी गिरती किस्मत को पुनर्जीवित करने के लिए इस फिल्म से अपनी सारी उम्मीदें लगा रहे हैं।

जॉन अब्राहम की द डिप्लोमैट अपनी ओटीटी रिलीज को तैयार, 9 मई को नेटफ्लिक्स पर दस्तक देगी फिल्म

जॉन अब्राहम की फिल्म द डिप्लोमैट को होली के दिन यानी 14 मार्च को सिनेमाघरों में रिलीज किया गया था। फिल्म से निर्माताओं के साथ-साथ दर्शकों को काफी उम्मीदें थीं, लेकिन यह बॉक्स ऑफिस पर मुंह के बल गिरी। अब द डिप्लोमैट अपनी ओटीटी रिलीज के लिए तैयार है। जो दर्शक इस फिल्म को सिनेमाघरों में नहीं देख पाए, वह अब इसे ओटीटी पर देख सकते हैं। आइए जानें आप यह फिल्म ओटीटी पर कहाँ और कब देख सकते हैं। द डिप्लोमैट का प्रीमियर 9 मई, 2025 से ओटीटी प्लेटफॉर्म नेटफ्लिक्स पर होने जा रहा है। सैकनल्लिक के मुताबिक, इस फिल्म ने बॉक्स ऑफिस पर 35.9 करोड़ रुपये का कारोबार किया था, वहीं फिल्म का बजट 20 करोड़ रुपये था।

कान के दर्द से राहत दिलाने में मदद कर सकता है नीलगिरी का तेल, ऐसे करें इस्तेमाल



कान में दर्द होना एक असहनीय समस्या है, जो किसी भी उम्र के व्यक्ति को हो सकती है। इसके कई कारण हो सकते हैं, जैसे संक्रमण, ठंड लगना या कान में पानी जाना। आमतौर पर लोग इसके लिए दवाइयों का सहारा लेते हैं, लेकिन कुछ घरेलू उपाय भी हैं, जो इस दर्द को कम करने में मदद कर सकते हैं। ऐसे ही एक प्रभावी घरेलू उपाय है नीलगिरी का तेल। आइए इसके इस्तेमाल का तरीका और फायदे जानते हैं।

नीलगिरी के तेल की गर्म सिकाई करें

नीलगिरी का तेल एक ख़ास तेल है, जिसमें सूजन कम करने और दर्द से राहत देने वाले गुण होते हैं। ये गुण कान के दर्द को कम करने में मदद कर सकते हैं। इसके लिए एक कपड़े में थोड़ा-सा नीलगिरी का तेल डालकर गर्म करें और फिर इसे दर्द वाले कान के आसपास की सिकाई करें। इससे दर्द में आराम मिलेगा और सूजन भी कम होगी। इस प्रक्रिया को दिन में दो बार दोहराएं।

नीलगिरी के तेल की बूंदें कान में डालें

नीलगिरी के तेल की कुछ बूंदें कान में डालने से भी कान के दर्द में राहत मिल सकती है। इसके लिए पहले नीलगिरी के तेल को हल्का गर्म करें, फिर इसकी 2-3 बूंदें दर्द वाले कान में डालें। इससे कान के

अवनीत कौर ने बिखेरा हुज़ का जलवा, इंस्टाग्राम पर शेयर की ग्लैमरस तस्वीरें



टीवी से लेकर फिल्मों तक अपनी अदाओं का जादू बिखेरने वाली अवनीत कौर ने एक बार फिर सोशल मीडिया का तापमान बढ़ा दिया है। एक्ट्रेस ने हाल ही में अपने इंस्टाग्राम अकाउंट पर कुछ लेटेस्ट तस्वीरें शेयर की हैं, जिनमें उनका हॉट और स्टायलिश लुक फैस को दीवाना बना रहा है। इन तस्वीरों में अवनीत ने पिंग ऑफ-शोल्डर टॉप और डेनिम जीन्स पहनी हुई है। उनका कॉन्फिडेंट पोज, सिंपल मेकअप और स्टायलिश एक्सेसरीज लुक को और भी ग्लैमरस बना रहे हैं। कैप्शन में अवनीत ने लिखा, गर्मी के दिन सपने देखना और बताया कि उन्होंने यह लुक लीक्लोथिंगकंपनी से लिया है। फैस ने कमेंट सेक्शन में दिल और फायर इमोजी की बरसात कर दी है। कोई उन्हें 'ड्रीम गर्ल' कह रहा है तो कोई 'एंजेलिक' लुक की तारीफ कर रहा है। महज 1 घंटे में तस्वीरों को 94 हजार से ज्यादा लाइक्स मिल चुके हैं, जो बताता है कि अवनीत की फैन फॉलोइंग कितनी जबरदस्त है। बता दें कि अवनीत कौर इन दिनों अपने फैशन सेंस और सोशल मीडिया पोस्ट्स को लेकर लगातार चर्चा में बनी रहती हैं। वे जल्द ही अपनी अगली फिल्म को लेकर भी कोई बड़ा ऐलान कर सकती हैं।

कान के दर्द से राहत दिलाने में मदद कर सकता है नीलगिरी का तेल, ऐसे करें इस्तेमाल



अंदरूनी हिस्से तक तेल पहुंच जाएगा और दर्द कम होगा। ध्यान रखें कि तेल बहुत ज्यादा गर्म न हो, क्योंकि इससे कान की त्वचा जल सकती है। इसे दिन में दो बार दोहराएं।

नीलगिरी के तेल से मालिश करें

नीलगिरी का तेल सिर्फ कान के लिए ही नहीं, बल्कि पूरे शरीर के लिए फायदेमंद होता है। अगर आपके कान में दर्द हो रहा है तो नीलगिरी के तेल से सिर की मालिश करें। इससे न केवल कान का दर्द कम होगा बल्कि सिर की थकान भी दूर होगी। इसके लिए नीलगिरी के तेल को हल्का गर्म करके सिर पर हल्के हाथों से मालिश करें। इससे खून का बहाव बेहतर होगा और आपको आराम मिलेगा।

नीलगिरी की भाप लें

नीलगिरी की भाप लेने से भी कान के दर्द में राहत मिल सकती है। इसके लिए एक बर्तन में पानी उबालें और उसमें कुछ बूंदें नीलगिरी का तेल डालें। अब इस बर्तन के सामने सिर ढककर बैठ जाएं ताकि भाप पूरी तरह से आपके कान तक पहुंचे। इस प्रक्रिया को दिन में एक बार जरूर अपनाएं। इससे न केवल आपका कान दर्द कम होगा बल्कि आपकी सांसों की भी सफाई होगी और आप तरोताजा महसूस करेंगे।

इस्कॉन के पुजारी चिन्मय कृष्ण दास को राहत, छह माह बाद मिली जमानत

ढाका (आरएनएस)। छह महीने से बांग्लादेश की जेल में बंद इस्कॉन के पुजारी चिन्मय कृष्ण दास को जमानत मिल गई है। चिन्मय दास को पिछले साल नवंबर में देशद्रोह के आरोप में गिरफ्तार किया गया था। चिन्मय दास के वकील ने आखिरकार ढाका में बांग्लादेश हाईकोर्ट में आज की सुनवाई में उन्हें जमानत दिलवाई है। हाल ही में चटगांव मेट्रोपोलिटन सेशन जज मोहम्मद सैफुल इस्लाम ने यह कहते हुए चिन्मय कृष्ण दास की याचिका खारिज कर दी थी क्योंकि उनके पास किसी वकील का लेटर ऑफ अटॉर्नी नहीं था। इसके बाद बांग्लादेश सुप्रीम कोर्ट के वरिष्ठ वकील और मानवाधिकार कार्यकर्ता रवींद्र घोष ने चटगांव जाकर चिन्मय कृष्ण दास के लिए अदालत में याचिका पेश की थी।

चिन्मय कृष्ण दास चटगांव के सातकानिया उपजिला के रहने वाले हैं, जोकि अपने धार्मिक उपदेशों के लिए खूब प्रसिद्ध हैं और अपनी कम उम्र में ही धार्मिक प्रवचन देने और लोकप्रियता हासिल करने के कारण उन्हें शिशु वक्ता का उपनाम भी दिया गया था। बता दें कि चिन्मय कृष्ण दास 2016 से 2022 तक इस्कॉन के चटगांव के सचिव के रूप में सेवा दी थी। इसके अलावा वे 2007 से चटगांव के हाथाजारी के पुंडरिध धाम के प्रधान भी रहे हैं।

दर्दनाक हादसा : रेस्टोरेंट में भीषण आग लगने से 22 लोग जिंदा जले, तीन की हालत गंभीर

बीजिंग (आरएनएस)। पूर्वोत्तर चीन के लियाओनिंग प्रांत में एक रेस्टोरेंट में भीषण आग लगने से कम से कम 22 लोगों की मौत हो गई और तीन अन्य घायल हो गए। चीन के सरकारी प्रसारक सीसीटीवी की रिपोर्ट में यह दुखद जानकारी दी गई है।

यह घटना लियाओनिंग प्रांत के लियाओयांग शहर के एक रिहायशी इलाके में स्थित एक रेस्टोरेंट में स्थानीय समयानुसार दोपहर 12:25 बजे (0425 बस्छ) हुई। आग की लपटें तेजी से फैलीं, जिससे बड़ा नुकसान हुआ।चीन के राष्ट्रपति शी जिनपिंग ने इस अग्निकांड को ‘एक गंभीर सबक’ बताया है। उन्होंने संबंधित अधिकारियों से आग लगने के कारणों का तुरंत पता लगाने, घायलों का सर्वोत्तम इलाज सुनिश्चित करने और इस घटना के लिए जिम्मेदार लोगों को कानून के तहत सजा दिलाने का आग्रह किया है।

यह घटना ऐसे समय में हुई है जब चीन में सुरक्षा उपायों को लेकर चिंताएं बनी हुई हैं। पिछले साल भी देश के रिहायशी इलाकों में गैस रिसाव के कारण कम से कम दो बड़े विस्फोट हुए थे। इनमें मार्च में चीन के उत्तरी प्रांत हेबेई के एक रेस्टोरेंट में हुए विस्फोट में 2 लोगों की मौत हो गई थी और 26 अन्य घायल हुए थे, जबकि सितंबर में दक्षिणी शेनझेन में एक ऊंची इमारत में हुए विस्फोट में एक व्यक्ति की जान चली गई थी।

पीएम मोदी 9 मई के विजय दिवस समारोह में नहीं होंगे शामिल : रूस

माॅस्को , (आरएनएस)।। रूस ने बुधवार को पुष्टि की कि प्रधानमंत्री नरेंद्र मोदी 9 मई को माॅस्को में होने वाले विजय दिवस समारोह में शामिल नहीं होंगे। क्रेमलिन के प्रवक्ता दिमित्री पेसकोव ने मीडिया ब्रीफिंग के दौरान कहा, भारत के नेता नहीं आएंगे... भारत का प्रतिनिधित्व होगा, लेकिन उच्चतम स्तर पर नहीं। पेसकोव ने यह जानकारी भी दी कि चीनी राष्ट्रपति शी जिनपिंग माॅस्को की यात्रा करेंगे।

क्रेमलिन के प्रवक्ता ने माॅस्को में मीडिया से बात करते हुए कहा, शी जिनपिंग का एक अलग दौरा होगा, जिसे हम बहुत महत्व देते हैं और इसकी तैयारी कर रहे हैं।

खेल समाचार


मुम्बई और राजस्थान का मुकाबला आज

जयपुर (ए)। राजस्थान रॉयल्स की टीम गुरुवार को यहां अपने घरेलू मैदान पर मुंबई इंडियंस के खिलाफ जीत के इरादे से उतरेगी। पिछल मैच में वैभव सूर्यवंशी की रिकार्ड पारी से गुजरात टाइटंस के खिलाफ जीत दर्ज करने से टीम के हौंसले बुलंद हैं। वैभव ने गुजरात के खिलाफ शानदार शतक लगाकर अपनी टीम को जीत दिलायी थी। राजस्थान की टीम अब इस मैच में भी वैभव से ऐसी ही पारी की उम्मीद कर रही है।

कप्तान संजू सैमसन के फिट नहीं होने के कारण वैभव ने इस सत्र में पदार्पण करते हुए अब तक कमाल की बल्लेबाजी की है। इस मैच में भी सैमसन का खेलना तय नहीं है। ऐसे में वैभव और यशस्वी जायसवाल के ही पारी शुरु करने की संभावना है। गुजरात टाइटन्स के खिलाफ इन दोनों ने पहले विकेट के लिए 166 रन की साझेदारी कर अपनी टीम की जीत में अहम भूमिका निभाई थी। इस मैच में देखना होगा कि वैभव मुम्बई के खिलाफ मैच में जलप्रीत बुमराह का मुकाबला किस तरह से करते हैं। इस मैच में राजस्थान की ओर से खेल रहे वेस्टइंडीज के शिमरोन हेटमायर को भी रन बनाने होंगे। हेटमायर अभी तक अच्छा प्रदर्शन नहीं कर पाये हैं। राजस्थान की गेंदबाजी

महेंद्र सिंह धोनी ले सकते हैं संन्यास, मैच से पहले कह डाली ये बड़ी बात

नई दिल्ली(ए.)। चेन्नई सुपर किंग्स के कप्तान महेंद्र सिंह धोनी ने ऐसा बयान दिया कि संन्यास की अटकलें लगने लगीं। धोनी जब भी टॉस के लिए आते हैं खूब शोर मचता है। पंजाब के खिलाफ मैच के दौरान जब उनकी बोलने की बारी आई तो खूब शोर हुआ। इसके बाद कमेंटेटर डैनी मॉरिसन ने उनसे आईपीएल 2026 में खेलने को लेकर सवाल किया। इस पर धोनी ने हंसते हुए कहा कि उन्हें नहीं पता कि वे अगला



मॉरिसन ने पूछा, क्या आप अगले साल भी दिखेंगे? इस मुस्कुराते हुए धोनी ने जवाब दिया, मुझे नहीं पता, मुझे नहीं पता कि मैं अगला मैच खेलूंगा या नहीं। आईपीएल 2025 में चेन्नई की हालत खराब है। वह नौ मैचों में से सिर्फ दो जीत के साथ अंक तालिका में सबसे नीचे है।

ऋतुराज गायकवाड़ के चोटिल होने के बाद सीजन के बीच में धोनी को कप्तानी संभालनी पड़ी। हालांकि, इससे चेन्नई के प्रदर्शन में कुछ बदलाव नहीं आया। चेन्नई को पंजाब के खिलाफ मैच जीतना जरूरी है। मैच हराने पर वह प्लेऑफ की रेस से बाहर हो जाएगी।

हम हालात पर नजर रख रहे... पूरी दुनिया हमें देख रही’, पाक मंत्री के ‘डर्टी वर्क वाले बयान पर बोला अमेरिका

न्यूयॉर्क (आरएनएस)। पाकिस्तान के रक्षा मंत्री ख्वाजा आसिफ के उस बयान पर नया विवाद खड़ा हो गया है, जिसमें उन्होंने अमेरिका के लिए 30 वर्षों तक ‘डर्टी वर्क’ (गंदा काम) करने की बात स्वीकार की थी। इस पर जब अमेरिकी विदेश विभाग की प्रवक्ता टैमी ब्लूस से प्रेस ब्रीफिंग में सवाल पूछा गया, तो उन्होंने प्रतिक्रिया देने से इनकार कर दिया, लेकिन यह जरूर कहा कि अमेरिका भारत और पाकिस्तान दोनों से संपर्क में है।

प्रवक्ता ब्लूस ने कहा, हम हालात पर नजर रख रहे हैं और सभी पक्षों से शांतिपूर्ण समाधान के लिए बातचीत का आग्रह कर रहे हैं। पूरी दुनिया हमें देख रही है, लेकिन फिलहाल मेरे पास इस विषय पर कोई अतिरिक्त जानकारी नहीं है।

क्या कहा था ख्वाजा आसिफ ने ?

ब्रिटिश मीडिया स्कॉई न्यूज से बातचीत में ख्वाजा आसिफ ने माना कि

पाकिस्तान : रावलपिंडी में इलाज के लिए भटक रहे मरीज, सरकारी डॉक्टर्स की हड़ताल जारी

रावलपिंडी, (आरएनएस)। रावलपिंडी में तीन प्रमुख सरकारी अस्पतालों में चल रही डॉक्टरों की हड़ताल से हजारों मरीजों को परेशानी झेलनी पड़ रही है। पंजाब सरकार की सार्वजनिक अस्पतालों को आउटसोर्स करने की योजना के विरोध में यंग डॉक्टर्स एसोसिएशन (वाईडीए) पिछले सप्ताह से हड़ताल पर है। स्थानीय मीडिया रिपोर्टों के अनुसार,

प्रदर्शनकारी डॉक्टरों ने वाईडीए पंजाब के आह्वान पर तीन अस्पतालों में बाह्य रोगी विभाग (ओपीडी) सेवाओं का बहिष्कार किया। इनमें होली फैमिली अस्पताल (ए च ए फ ए च), बेनजीर भुट्टो अस्पताल (बीबीएच) और रावलपिंडी टीचिंग अस्पताल (आरटीएच) राजा बाजार शामिल हैं।

ओपीडी सेवाएं टय हो जाने के चलते तीनों अस्पतालों में मरीजों को मुश्किलों का सामना करना पड़ रहा है। पाकिस्तानी अखबार ‘डॉन’ ने सूत्रों के हवाले से बताया कि संभागीय प्रशासन के अधिकारियों ने अस्पतालों का दौरा किया। हालांकि कथित तौर पर ओपीडी में सेवाएं फिर से शुरू करने के लिए यंग डॉक्टर्स एसोसिएशन (वाईडीए) को मनाने के लिए कुछ नहीं किया।

रावलपिंडी टीचिंग अस्पताल के मरीजों ने हड़ताल की आलोचना करते हुए कहा कि सरकार अपने दावों के बावजूद बेहतर स्वास्थ्य सेवा उपलब्ध कराने में नाकाम रही। उन्होंने कहा कि डॉक्टर अक्सर हर महीने हड़ताल पर जाते हैं।


खेल समाचार

मुम्बई और राजस्थान का मुकाबला आज



इंग्लैंड के जोफ्रा आर्चर पर आधारित रहेगी। वहीं संदीप शर्मा अब तक प्रभावित नहीं कर पाये हैं।वहीं दूसरी ओर मुम्बई इंडियंस ने इस सत्र में खराब शुरुआत के बाद शानदार वापसी की है। उसने पिछले मैच में लखनऊ सुपरजाइंट्स को हराया था। बुमराह के टीम से जुड़ने के बाद से ही टीम को लाभ हुआ है। उसके बल्लेबाज रोहित शर्मा भी फार्म में आ गये हैं। ऐसे में रॉयल्स के गेंदबाजों की राह आसान नहीं है। उसने अब तक पांच मैच जीत लिए हैं और उसके विजय

बीसीसीआई बना रहा आईपीएल विस्तार का प्लान, 94 मैच खिलाने पर कर रहा विचार



नई दिल्ली,(ए)। आईपीएल के आगामी संस्करणों में विस्तार की योजना पर विचार किया जा रहा है। बीसीसीआई का प्लान था कि 2025 तक आईपीएल के मैचों की संख्या बढ़ाकर 84 की जाए, लेकिन अत्यधिक व्यस्त कार्यक्रम और प्रसारणकर्ताओं की आपत्तियों के चलते विस्तार में देरी हो गई। अब भविष्य में आईपीएल के विस्तार पर गंभीरता से विचार किया जा रहा है। बीसीसीआई के चेयरमैन अरुण धूमल ने साफ कहा कि आगामी मीडिया-राइट्स चक्र के तहत, जो 2028 से शुरू होगा, आईपीएल को होम-एंड-अवे प्रारूप में 94 मैचों के साथ आयोजित करने पर विचार कर रहे हैं।

धूमल ने कहा कि यह एक अवसर हो सकता है और हम इस बारे में आईसीसी और बीसीसीआई में चर्चा कर रहे हैं। द्विपक्षीय क्रिकेट और आईसीसी आयोजनों के संदर्भ में प्रश्नों की रफ़िक किस तरह से बदल रही है, इस पर विचार किया जा रहा है। हमें खेल के हितधारकों के लिए अधिकतम मूल्य बनाने के तरीके पर गहरी सोच रखनी होगी। हम



पाकिस्तान के रक्षा मंत्री के खिलाफ भारत का एक्शन, ‘एक्स’ पर लगाया बैन, दे रहे थे परमाणु बम की धमकी

इस्लामाबाद (आरएनएस)। पहलगाम हमले के बाद भारत सरकार ने पाकिस्तान के रक्षा मंत्री ख्वाजा मुहम्मद आसिफ पर कड़ा एक्शन लिया है। उनके सोशल मीडिया अकाउंट को भारत में बंद कर दिया गया है। पहलगाम हमले के बाद पाकिस्तान के खिलाफ यह भारत की बड़ी कार्रवाई है।

पाकिस्तान के रक्षा मंत्री ख्वाजा आसिफ ने इससे पहले कहा था कि पाकिस्तान हाई अलर्ट पर है और उसकी सेना पूरी तरह तैयार है, साथ ही उन्होंने चेतावनी दी कि अगर पाकिस्तान के अस्तित्व को सीधा खतरा हुआ तो वह परमाणु हथियारों का इस्तेमाल कर सकता है। उनके इस बयान के बाद भारत सरकार ने यह कदम उठाया है। पहलगाम हमले के बाद भारत लगातार पाकिस्तान के खिलाफ सख्त कदम उठा रहा है। भारत सरकार ने इससे पहले पाकिस्तान के कई यूट्यूब चैनलों पर रोक लगा दी था। गुह मंत्रालय की सिफारिश पर कई यूट्यूब चैनलों को बैन किया गया है। ये चैनल पहलगाम आतंक हमले के बाद भारत, उसकी सेना और सुरक्षा एजेंसियों के खिलाफ भड़काऊ और लोगों को भड़काने वाली झूठी व ध्रामक बातें फैला रहे थे। सरकार का कहना है कि ये चैनल देश की शांति और एकता को नुकसान पहुंचा सकते थे।

साल 2043 में यूरोपीय देशों में मुसलमानों का राज होगा, बाबा वेंगा की भविष्यवाणी

लंदन (ए)। बुल्गेरियाई रहस्यवादी बाबा वेंगा की 2025 में यूरोप में इस्लामिक शासन की भविष्यवाणी फिर चर्चा में है। बाबा वेंगा ने भविष्यवाणी की है, इसके मुताबिक साल 2043 में यूरोपीय देशों में मुसलमानों का राज होगा। यूरोप में 44 देश शामिल हैं, जिसमें से 5 देश पहले से ही इस्लामिक हैं। इसमें अल्बानिया, बोस्निया और हर्जैगोविना, कोसोवो और उत्तरी मैसेडोनिया शामिल हैं।बाबा वेंगा की भविष्यवाणी ने यूरोपीय देशों की चिंता बढ़ा दी है। बता दें कि बीते कई सालों में मुसलमानों की जनसंख्या यूरोपीय देशों में काफी तेजी से बढ़ी है। यूरोप में मुसलमानों के दबदबे की शुरुआत 2025 में होगी। इस तरह से ये धीरे-धीरे 2043 तक यूरोपीय सत्ता पर इस्लामी प्रभाव हावी होगा। साल 2011 में सीरिया में शुरू हुए गृहयुद्ध के बाद लाखों सीरियाई और पड़ोसी मुल्कों से लोग भागकर यूरोप की



शरण में आए थे।

बाबा वेंगा को बाल्कन का नास्त्रेदमस भी कहा जाता है। वे न तो पढ़ सकती थीं, न लिख सकती थीं।

बाबा वेंगा की एक प्रमुख भविष्यवाणी यह भी है कि साल 2025 से विश्व में एक भयानक महायुद्ध की शुरुआत होगी, जो खासकर मध्य-पूर्व में होगा।

भारत के आक्रामक तेवर से परेशान पाकिस्तान, गिलगित और स्कार्दू के लिए सभी उड़ानें की रह

इस्लामाबाद (ए)। पाकिस्तान ने पहलगाम हमले के बाद भारत के साथ बढ़ते तनाव के बीच बुधवार को गिलगित और स्कार्दू के लिए सभी घरेलू उड़ानें रह करने की घोषणा की।एक अधिकारी ने कहा, राष्ट्रीय हवाई क्षेत्र सुरक्षा प्रोटोकॉल की समीक्षा के बाद उत्तरी क्षेत्रों के लिए उड़ानें निलंबित करने का निर्णय लिया गया। एहतियात के तौर पर पाकिस्तान के उत्तरी क्षेत्रों के लिए अन्य सभी उड़ानें भी अस्थायी रूप से रोक दी गईं।विदेशी उड़ानों की भी कड़ी निगरानी शुरू की गई। जानकारी के अनुसार, पाकिस्तान नागरिक उड्डयन प्राधिकरण (सीएए) को सभी आने वाले विदेशी विमानों की जांच करने का निर्देश दिया गया। पाकिस्तान पहले ही भारतीय एयरलाइनों के लिए अपना हवाई क्षेत्र बंद कर चुका है। इस संबंध में, एक नोटिस फॉर एयरमैन (एनओटीएएमएन) जारी किया गया, जिसमें भारतीय एयरलाइनों को पाकिस्तान के आसमान से शुरू में एक महीने के लिए प्रतिबंधित कर दिया गया। सहित भारतीय एयरलाइनों को पाकिस्तानी हवाई क्षेत्र का उपयोग करने से प्रतिबंधित किया गया।

कोलकाता ने रोमाचंक मुकाबले में दिल्ली को हराया, सुनील नारायण बने प्लेयर ऑफ द मैच

नई दिल्ली, (ए)।कोलकाता नाइट राइडर्स ने दिल्ली कैपिटल्स को आईपीएल 2025 के 48वें मैच में 14 रनों से हरा दिया है. इस मैच में कोलकाता नाइट राइडर्स ने पहले खेलते हुए 20 ओवर में 9 विकेट खोकर 209 रन बनाए, दिल्ली कैपिटल्स जीत के लिए मिले 210 रनों के लक्ष्य का पीछा करते हुए 20 ओवर में 9 विकेट खोकर सिर्फ 190 रन बना पाई और 14 रनों से मैच हार गई।

केकेआर से जीत के लिए मिले 210 रनों के लक्ष्य का पीछा करने के लिए दिल्ली की ओर से फाफ डु प्लेसिस और अभिषेक पोरेल पारी की शुरुआत करने के लिए आए. अभिषेक 4, करुण नायर 15, केएल राहुल 7, ट्रिस्टन स्टब्स और आशुतोष शर्मा 7 रन बनाकर पवेलियन लौट गए।

दिल्ली कैपिटल्स के लिए सबसे ज्यादा रन फाफ डु प्लेसिस ने बनाए. उन्होंने 45 बॉल में 7 चौके और 2 छकों की मदद से 62 रनों की पारी खेली. उनके अलावा कप्तान अक्षर पटेल ने भी 23 बॉल में 4 चौके और 3 छकों के साथ 43 रनों की तूफानी पारी खेली।

अंत में टीम के लिए विप्रज निगम ने भी 19 बॉल में 5 चौके और 2 छकों के साथ 38 रनों की तूफानी पारी खेली लेकिन अपनी टीम को जीत दिलाने में नाकामयाब रहे. कोलकाता के लिए सुनील नारायण ने 4 ओवर में 23 रन देकर 3 विकेट चटकाए. उनके अलावा वरुण चक्रवर्ती ने 2 विकेट हासिल किए. अनुकुल राय और वैभव अरोड़ा को 1–1 विकेट हासिल हुआ।

इससे पहले कोलकाता नाइट राइडर्स ने टॉस हारने के बाद पहले बल्लेबाजी करते हुए शानदार प्रदर्शन किया. केकेआर के लिए अंगकृष रघुवंशी ने 32 बॉल में 3 चौके और 2 छकों की मदद से सबसे ज्यादा 44 रनों की पारी खेली. उनके अलावा रिकू सिंह ने 25 बॉल में 3 चौके और 1 छक्के के साथ 35 रनों का योगदान दिया. रहमानुल्लाह गुरबाज और अजिंक्य रहाणे ने 26–26 रनों की पारी खेली जबकि सुनील नारायण ने 27 रन बनाए. इस सभी बल्लेबाजों के योगदान के चलते केकेआर ने 209 रन बनाए।

दिल्ली कैपिटल्स की ओर से मिचेल स्टार्क ने 4 ओवर में 43 रन देकर 3 विकेट हासिल किए. उनके अलावा विप्रज निगम और कप्तान अक्षर पटेल को 2–2 विकेट हासिल हुए जबकि एक विकेट दुष्पंथा चमीरा को भी मिला. मुकेश कुमार और कुलदीप यादव दिल्ली के लिए खाली हाथ रहे।

दुष्पंथा चमीरा बने सुपरमैन, हवा में उड़ते हुए पकड़ा हैरतअंगेज कैच

नई दिल्ली, (ए)। आईपीएल 2025 का 48 वां मुकाबला दिल्ली कैपिटल्स और कोलकाता नाइट राइडर्स के बीच दिल्ली के अरुण जेटली स्टेडियम में खेला जा रहा है. इस मैच में श्रीलंका के तेज गेंदबाज दुष्पंथा चमीरा जो दिल्ली कैपिटल्स की ओर से आईपीएल में खेल रहे हैं, उन्होंने सभी को हैरान कर दिया. चमीरा ने मैदान पर मौजूद सभी दर्शकों को दंग कर दिया. दरअसल, दुष्पंथा चमीरा ने दिल्ली और कोलकाता के बीच खेले जा रहे मैच में एक हैरतअंगेज कैच पकड़ा जो सोशल मीडिया पर देखते ही देखते वायरल हो गया. फैंस कमेंट कर इसे कैच ऑफ द टूर्नामेंट बता रहे हैं. चमीरा के इस कैच को जिसने भी देखा वो पूरी तरह से हैरान रह गया.बता दें कि, मिचेल स्टार्क कोलकाता नाइट राइडर्स की पारी का अंतिम ओवर खलने के लिए आए. उन्होंने इस ओवर की चौथी गेंद अनुकूल राय को यॉर्कर लेंथ डालने की कोशिश की लेकिन गेंद सही लाइन और लेंथ पर नहीं गिरी. इस गेंद को बाएं हाथ के बल्लेबाज रॉन ने फ्लिक कर दिया. बॉल लगभग बाउंड्री लाइन के बाहर पहुंचने ही वाली थी कि दुष्मांता चमीरा ने हवा में उड़ते हुए एक हाथ से शानदार कैच पकड़ लिया।

